
ଭୂମି ଓ ଭୂମିକା 


କବିତା- ୨୦୦୩ ପ୍ରକାଶ ପାଇଲା : ଏଥୁରେ ମୋ ଜୀବନର ଶେଷ ଅତୃଭୂତି 
ପ୍ରତିଫଳିତ ହେବା ସ୍ଵାଭାବିକ : କବିତା ବା ଯେକୌଣସି ସାହିତ୍ୟ ଲେଖା ହେଲାପରେ ତାହା 
ଲେଖକର ବ୍ୟକ୍ତିଗତ ଅଧ୍ବକାରରୁ ମୁକୁଳି ଯାର ସମଗ୍ର ସମାଜର ବା ପାଠକ ମଂଡ଼ଳୀର 
ଅଧ୍ବକାର ଭୁକ୍ତ ହୋଇଯାଏ; ଏଣୁ ଏ ପୁସ୍ତକର କବିତାଗୁଡ଼ିକ ସଂବଂଧରେ ମୋ ଅପେକ୍ଷା 
ପାଠକମାନଙ୍କର ମତାମତ ହିଁ ଅଧ୍ବକ ଗ୍ରହଣୀୟ । 


ସାହିତ୍ୟ ଜୀବନ ଯାହା ବଂଚି ନାହିଁ : ଜୀବନର ସମସ୍ତ ଦର୍ଶନ ଓ ଦୃଷ୍ଟିକୋଣ 
ଏଥୁରେ ପ୍ରତିଫଳିତ ନ ହେବାର ଉପାୟ ନାହିଁ: ଏଥୁ ସକାଶେ କାର୍ଲମାର୍କସ୍‌ କହିଛଂତି "A A 
is propaganda But All propaganda is not Art". 


Art ବା ସାହିତ୍ଯ ସୃଷ୍ଚି ଯେତେ ପ୍ରଚଛ୍ଛନ ରହେ ସେତେ ଏହା ରସୋଉତୀର୍ଣ୍ତୱ ଏହା 
ମାର୍କସଂକ ମତ; ତେଣୁ ମାର୍କସଂକ ମତରେ “A $ ।ମ ୦୩୯6ଥing i" ଆମ ସମାଜ 
ଆଜି ସଭ୍ୟତାର ଶେଷ ପର୍ଯ୍ୟାୟରେ ପହଂଚିଛି; ସୋଭିଏତ୍‌ ରାଷ୍ଟ୍ରର ପତନ ଓ ନୃତନ ବିଶ୍ଵାୟନ 
ବା ଜଗତୀକରଣ ନୀତିର ପ୍ରବର୍ତନ, ସଭ୍ୟତାକୁ ଦିଗ୍ଭ୍ରଷ୍ଟ କରିଛି; ଏହା ଫଳରେ ବିଭ୍ରଶାଳୀ 
ରାଷ୍ଟ୍ରଗୁଡ଼ିକ ବିଶ୍ଵର ଅର୍ଥନୀତିକୁ ନିଜ ସ୍ଵାର୍ଥର ଅନୁକୂଳ କରିବା ଦିଗରେ ପଦକ୍ଷେପ ନେବା 
ସଂଗେ ସଂଗେ ଅନ୍ୟ ରାଷ୍ଟ୍ରଗୁଡ଼ିକୁ ନିଜ ଅକ୍ତିଆରରେ ରଖୁବାକୁ ଚେଷ୍ଟା କରିବେ: ଇରାକ୍ରେ 
ମାର୍କିନ ଗଣତଂତ୍ର ଯେପରି ନିରଂକୁଶ ଆକ୍ରମଣ ଚଳାଇଛି, ଏହା ତହିଁର ଏକ ଦୃଷ୍ଟାଂତ; ପ୍ରତ୍ୟେକ 
ସାହିତ୍ୟିକ ଚାହାଁନ୍ତି ବିଶ୍ଵ ମାନବିକ ମୂଲ୍ୟବୋଧରୁ ସାହିତ୍ୟ ବିଚ୍ୟୁତ ନ ହେଉ ଏହା ଚିରଦିନ 
ମାନବବାଦର ପରିସର ଭୁକ୍ତ ହେଉ : 

ସଂପ୍ରତି ଓଡ଼ିଆ ସାହିତ୍ୟରେ କବିତା ଓ ଉପନ୍ୟାସ ଆଦିରେ ଏକ ପଳାୟନ ମନବୃତି 
ଦେଖାଦେଇଛି; ଲେଖକ / ଲେଖିକାମାନେ ସମସାମୟିକ ବାସ୍ତବତାକୁ ଛାଡ଼ି ୪ ହଜାର / ୫ 
ହତାର ବର୍ଷ ପଛକୁ ଯାଇ ସାହିତ୍ୟ ରଚନା କରିଛଂତି : ସାହିତ୍ୟ ପଟ ବିଚାରକୁ ଛାଡ଼ି ତିଷ୍ଚି 
ପାରେନା ¦! ରାମାୟଣ.ଓ ମହାଭାରତ ଯୁଗର ଉତ୍ପାଦନ ପ୍ରଣାଳୀ ଓ ସେଥୁରୁ ଜନ୍ମ ଲଭିଥୂବା 
ସମାଜ ସଂପର୍କ ଏବଂ ମୂଲ୍ୟବୋଧ କିପରି ଥୁଲା, ତାହା ବିଚାର ନ କରି ଆଜିର ମୂଲ୍ୟବୋଧ 
ଓ ଆଜିର ସମାଜ ସଂପର୍କକୁ ସେମାନେ ଧ୍ରବସତ୍ୟ ବୋଲି ଧରି ନେଇଛଂତି: ଫଳରେ 
ସେମାନଙ୍କର ସାହିତ୍ୟ ଯୁଗୋପଯୋଗୀ ହୋଇପାରୁନାହିଁ : ଏହା ଆଦୌ ସୃହଣୀୟ ନୁହେଁ : 
ପଟ ବିଚାରକୁ ଛାଡ଼ି ସାହିତ୍ୟର ସଠିକ୍‌ ମୂଲ୍ୟାୟନ ହୋଇପାରେନା । 


ମେର ସାହିତ୍ୟ ସାଧନା ଅବିଛିନ୍ନ ଭାବରେ ୧୯ ୨୭ ମସିହାରୁ ଚାଲିଛି : ୧୯ ୨୮ 
ମସିହାରେ କଟକରୁ ପ୍ରକାଶ ପାଉଥୂବା ଏକ ଵିଶୁ ପତ୍ରିକା ‘ପଂଚାମୃତ'ରେ ମୋର ପ୍ରଥମ 

କବିତା ପ୍ରକାଶ ପାଇଥଲା : ସେ କବିତାର ନାମ ଆଜି ମନେ ପଡୁ ନାହିଁ : ସେହିଦିନୁ ଆଜିକୁ 
ପ୍ରାୟ ୭୫ ବର୍ଷ ହେଲା ମୁଁ ଅବିରତ ଲେଖ୍‌ ଚାଲିଛି : ଦିଗଂତ ପତ୍ରିକା ପ୍ରକାଶନ, ଲେଖକ 
କର୍ମଶାଳା, ଦିଗଂତ ମିଉଜିୟମ ପ୍ରଭୃତି ଯୋଜନା ଏ ମାଟିରେ ଉଧେଇ ପାରିନି : 


ସେ ଯାହା ହେଉ ମୋର ସବୁଠାରୁ ବଡ଼ ଦୁଃଖ ମୋର ସୃଜନ କର୍ମରେ ପ୍ରଚଂଡ଼ 
ବାଧା ସୃଷ୍ଟି ହୋଇଛି କାରଣ ମୋର ଦୃଷ୍ଚିଶକ୍ତି ବହୃତ କ୍ଷୀଣ ହୋଇଯାଇଛି ; ମୁଁ ନିଜେ ଲେଖୁ ବା 
ପଢ଼ି ପାରୁନାହିଁ ; ସହକାରୀଂକ ଉପରେ ନିର୍ଭର କରିବାକୁ ପଡ଼ୁଛି; ସରକାର ମୋତେ ୧୯୭୮ 
ମସିହାରେ ଅବୈତନିକ ଭାବରେ ଓଡ଼ିଶା ସାହିତ୍ୟ ଏକାଡ଼େମୀର ସଭାପତି ରୂପେ ତିନିବର୍ଷ 
ପାଇଁ ନିଯୁକ୍ତ କରିଥୁଲେ ; ମୁଁ ପ୍ରାଣପଣେ ଚେଷ୍ଟା କରି ସହସ୍ରାଧ୍ବକ ଲେଖକ / ଲେଖ୍କା, ଶିଳୀ, 
କଳାକାର, ଓ କ୍ରୀଡ଼ାବିତୂମାନଂକ ପାଇଁ ମାସିକ ୩ଶହ ଟଙ୍କାରୁ ୫ଶହ ଟଙ୍କା ପର୍ଯ୍ୟନ୍ତ ପେନ୍‌ସନ୍‌ 
ବ୍ୟବସ୍ଥା କରିଦେଇଛି ; ଏହାହିଁ ମୋର ଜୀବନର ଶ୍ରେଷ୍ଠ ପୁରସ୍କାର ; 


ମୁଁ ପ୍ଥବୀର ବିଭିନ ଦେଶରେ ଓଡ଼ିଆ ସାହିତ୍ୟ ଓ ଚିତ୍ରକଳା ( ପଟକିତ୍ର ଓ 
ପୋଥଚିତ୍ର ଆଦିର ପରାକାଷ୍ଠା ଦେଖାଇବା ପାଇଁ ପ୍ରାଣପଣେ ଚେଷ୍ଟା କରିଛି । ମୁଁ ଲାଂଡ଼ନ, 
ପ୍ୟାରିସ୍‌, ବର୍ଲିନ, ରୋମ ଏବଂ ବାଲାଂଦେଶ, ଥାଇଲ୍ୟାଂଡ଼, ତଥା ସୋଭିଏତ୍‌ ରୁଷ, ପୋଲାଂଡ଼, 
ଚେକୋସ୍ଟୋଭାକିଆ ପ୍ରଭୃତି ଦେଶରେ ସଭା ସମିତି ସେମିନାର ଓ କଳା ପ୍ରଦର୍ଶନୀ ଆଦି 
ମାଧ୍ଯମରେ ଓଡ଼ିଆ ଓ ଓଡ଼ିଶାର ସାହିତ୍ୟ ତଥା ଚିତ୍ରକଳା ଆଦିର ଉଦ୍ଵକର୍ଷ ପ୍ରତିଭାତ କରିଛି ; 
ମୋ ସ୍ତ୍ରୀ ସ୍ଵର୍ଗତା ଭୂଦେବୀ ମଧ୍ଯ ଲଂଡ଼ନ ପ୍ରଭୃତିରେ ଏହିସବୁ ଅନୁଷ୍ଠାନରେ ଅଂଶ ଗ୍ରହଣ 
କରିଛଂତି ; ସେ ମୋର ପ୍ରକୃତ ସହକମ୍ୀ ଥୂଲେ ; 


ଏ ପୁସ୍ତକରେ ତିନି /ଚାରୋଟି ପୁରୁଣା କବିତା ସଂଶୋଧୂଵତ ହୋଇ ପ୍ରକାଶିତ 
ହୋଇଛି : 


ପରିଶେଷରେ ମୁଁ ଏ ପୁସ୍ତକର ପ୍ରକାଶକ ଓଡ଼ିଶା ବୁକ୍‌ ଷ୍ଟୋର” ଏବଂ ତାର 
ସ୍ବତ୍ଧାଧକକାରୀ ଶ୍ରୀ ଗୋବିଂଦ ଚରଣ ପାତ୍ର ଏବଂ ତାଙ୍କ ସୁଯୋଗ୍ୟ ପୁତ୍ର ବିଜୟ ଶଙ୍କର ପାତ୍ର 
ଏବଂ ମୋର ସହକାରୀ ଅଭୟ ବେହେରା ପ୍ରଭୂତିଙ୍କୁ ଆଂତରିକ ଧନ୍ୟବାଦ ଜଣାଉଛି : ମୋର 


me — 


ଆଶା ଓ ବିଶ୍ଵାସ ଏ ବହିଟି ବିଦୂଗଧ୍‌ ପାଠକ / ପାଠିକାମାନଂକ ଦ୍ଵାରା ଆଦୃତ ହେବ : 


ତା ୨୬।୩। ୨୦୦୩ ସଚଚିଦାନଂଦ ରାଉତରାୟ 
ମିଶନ ରୋଡ଼୍‌ 
କଟକ-୭୫୩୦୦୧ 
ଫୋନ୍‌ - ୨୩୦୧୫୭୮ 

ଉତ୍ସର୍ଗ 


ଅନୁ/ ନୁଦେବ/ ସୁ, ଚି6ରେ ଉହଣ/କୁତ 
6ସ ଆକ ଆଉ ନାଛାଂଚି 


ସଚ୍ଚିଦାନଂଦ ରାଉତରାୟ 

॥ ସୂଚୀ ॥ 


ସୋରିଷ ଫୁଲର ପଅ 1 ୯। 
ଚନ୍ଦ୍ରବିଂଦୁ । ୧୧। 
ମହାପ୍ରସ୍ଥାନର ପଥ । ୧୨। 
ଶକୁନ୍ତଳା । ୧୪। 

ସରୀସୂପ । ୧୫। 

ଶାନ୍ତି ହିଁ ଏକା ସର୍ତ । ୧୯। 
ରଥଯାତ୍ରା । ୨୧। 

କାରଗିଲ୍‌ । ୨୩। 

ଏକାନ୍ତେ ବଂଧୁଂକ ମୁଖ । ୨୫। 
ସମାନଦଶୀ । ୨୭। 

ଖାଦ୍ୟ । ୨୮। 

ଶେଷଯୁଦ୍ଧ । ୩୦ । 


ବାଲିଆପାଳ । ୩୨ । 
ପରିଚୟ ପତ୍ର । ୩୪। 
ମୋହମୁଦୂଗର । ୩୬। 
ଦ୍ବିତୀୟ ଝଡ଼ । ୩୮। 

ସବୁଠି ମୁଁ ହାରିଯାଏ । ୪୦। 
ପତାକା ଓହ୍ଲାଅ ନାହିଁ । ୪୨। 
ସମୟର ପଣବଂଦୀ ମୁହିଁ । ୪୫। 
ରଥ ଅଟକିଛି । ୪୭। 
ଦେବନଟୀ । ୪୮। 

ଛାୟା ପଟୁଆର । ୫୦। 

ଦୁଇ ଅକ୍ମୋବର । ୫୨। 
ଭୋଜବାଜି । ୫୪। 
ଅବଶିଷ୍ଟ ଦୂରତା । ୫୬। 

ଏକତା । ୫୭। 

ଦୁର୍ଗଘତନ । ୫୮। 

ଲାଇଖଝଂଡ଼ା । ୬୦ । 

ଏପ୍ରିଲ ପହିଲା । ୬୧ । 

ହେ ବଂଧୁ ମିଳାଅ ହାତ । ୬୨ । 

ଦୃଶ୍ୟାଂତର । ୬୩। 

ଅଯୋଧାର ରାଜା । ୬୪। 

ପାର୍ଶ୍ଧଚର । ୬୬। 

ସ୍କୃତି । ୬୭। 

ଛବିଶ ଜାନୁଆରୀ । ୬୯। 

ଜୀବନ ଦୁଃଖର ରତୁ । ୭୧ । 

ଅଂଗାର । ୭୨। 

ନଇଜୂଳ । ୭୫। 

ଚାଂଦିନୀ ରାତିରେ ଦୀପହାତେ ଶ୍ଵେତାଂଗନା । ୭୭ । 
ନେତୃହୀନ ମହାଦେଶ ବିଷାନ୍‌ ଆକାଶ । ୭୮। 


କଲଂବୋରେ ସଂଧ୍ୟା । ୮୦। 
ମରୁଡ଼ି । ୮୨ । 
ଶୁଭେଛା । ୮୪। 
ଦଶହରା । ୮୫। 
ଲାଲରାତି । ୮୬। 
ଭେନିନ୍‌ । ୮୮। 
ବିୟୋଗ । ୯୨। 
LL) 

ସୋରିଷ ଫୁଲର ପଥ 


ଅଗନା ଅଗନି ଘୋର ବନସ୍ତ ଭିତରେ 
କେଉଁ ଆଡ଼େ ନେଉଛ ସଂଗିନୀ 

ସରୁ ସରୁ ବଣବାଟ ଦୁଇ ପଟେ ଘାସ 
ପାଖେ ଶୁଭେ ପାହାଡ଼ୀ ନଶର କୁଳୁଗୀତ 
ଅଜଣା ଫୁଲର ବାସ୍ମା କରୁଛି ଆକୁଳ 
ଆଖରେ ତ ବାଂଧୁଅଛ ମୋ ଅଂଧ ପୁଟୁଳି, 
କେଉଁଠିକି ନେଇ ଚାଲ ହାତ ଧରି 

କହିବ ସୁଂଦରୀ !! 


କିଏ ସେ ଦେବତା ? ବୃକ୍ଷ-ଦେବ 
ଚଡୁଧୀ ମୂରତି 

ନା ଭାଇ ଭଉଣୀ ମିଶି ଏକ ଭାଇପଣ, 
ଏକ ଭାତୃ ଧର୍ମ 

ଯେଉଁଠାରେ ଆର୍ଯ ଅଣଆର୍ଯ 

ଦ୍ରାବିଡ଼, ଶବର ସମସ୍ତେ ସମାନ 

ଏକ ମହା ମଣିଷପଣିଆ 

ସବୃରିକି କରେ ଏକାକାର, 
ସିଂଧୁପରି, ଏକ ମହାଜୀବନର ସଂଗ୍ୟା 
ସବୁରିକି କରେ ସମନ୍ବିତ !! 

Greases pein © OO] — 9 O07) 


ମୋତେ ପାଇଅଛ ଭଲ, ମୁଁ ଯେ ତୁମରି, 

ମୁଁ ତୁମର ରଣୀ 

ତୁମେ ମୋର ଶ୍ରେଷ୍ଠ ଫୁଲ ମୋର ଅଦୃଷ୍ଟର i 
ତୁମେ କି ଜାଣିନ ପ୍ରେମିକ ତମର ଏକ ଦସ୍ୟୁ 

ଏବଂ ଚିର ପଳାତକ ତୃମର ଠାକୁର, 

କେହିତ ପାରେନା ତାକୁ ଧରି ରଖ୍‌; 

ସଭିଂକି ମିଶାଇ ଦେବା ଯାର କାମ 


ସେ କିପରି ରହିବ ଏକାଟି ହୋଇ ଜଣକର !! 


କହ କହ କେଉଁଠାକୁ ନିଅ ସହଚରୀ 

କେଉଁ ସେ ଅଢଣା ଠାବେ, ଢାଣିବି କିପରି 
ମୋର ଅଂଗରଖା କୋଣେ ମୁଠିଏ ସୋରିଷ 
ବୃଣିଯାଏଁ ଚଲାବାଟେ ଦେବାକୁ ସୂଚନା 
ଉକୁଟି ଅଂକୁରମାନେ, ନବ ବାରିପାତେ 
ଯାହାପରେ କଳିଂଗର ଚତୁରଂଗ ଥାଟ 
ଚାଲିବେ ସଦପୈ କରିବାକୁ ଠାବ ସେ ଦେବତା, 
କରି କୋଳାଗ୍ରତ ଆଣିବାକୁ କଳିଂଗ କଟକେ 
ଗଢ଼ିବାକୁ ଦୁଇ ସଭ୍ୟତାର ସଂଗମ ସାଗର, 
ଶଂଖ କ୍ଷେତ୍ର ମହାମାନବର 

ମୁଁ ମାତ୍ର ନିମିତ୍ତ, 

ତୁମେ ମୋ ସଂଗିନୀ, 

କେଉଁଆଡ଼େ ହାତଧରି 

ନେଉଛ ସୁନ୍ଦରୀ, 

କହ ମୋତେ ଖୋଲି !! 


UU 

ଜର୍ିଚ/ < ୨୦୦୩ 


ଚଂଦ୍ରବଂଦୁ 
ମଧ୍ୟାକାଶେ ମୁଁ ତ ଚଂଦ୍ରବିଂଦୁ 

ଲିଭାଇବ ମୋତେ କେଉଁପରି ? 
ହଁ' ରେ ମୁଁ ଅଛି, ‘ନାହିଁ ରେ ରହିଛି 

ଇତିହାସ ମୋତେ ତାର ଅଂଗେ ନିଭାଇଛି ! 
ପାଶେ ମୋର ଭଉଣୀ ଟାନିଆ 

(ମୋଠୁ ଯିଏ ତିନି ବର୍ଷ ବଡ଼) 

ଯିଏ ପଡ଼ିଥିଲା ଢଳି, 
ନାଭାନଦୀ କୂଳେ 

ବର୍ଷ ବର୍ଷ ଅବରୋଧ କାଳେ ଲେନିନ୍‌ଗ୍ରାଡ଼ର 
ପଛେ ମୋର ଖୁଦୀରାମ ଭାଇ 

ଘେରି ରହିଛଂତି ମୋତେ କେତେ କେତେ ବୀର 
ଦେଶ ପାଇଁ ଦେଇଥୂଲେ 

ଯିଏ ଆତ୍ମବଳୀ !! 


ତମେ ସବୁ କରୁଥାଅ ଯେତେ ହଟ୍ଟଗୋଳ 
ମୋତେ ହସ ମାଡ଼େ, 

ମୁଁ ରହିଛି ମୋର କେଂଦ୍ରରେ 
ମୋତେ ସେଠୁ ପାରିବନି କାଢ଼ି 

ମୁଁ ରହିଛି ହଁ” ରେ ଏବଂ ନାହିଁଂରେ 
ଇତିହାସ ପ୍ରତିଟି ଅକ୍ଷରେ !! 


Qu 

. ଜରି6/ — ୨୦୦୩ 


ମହାପ୍ରସ୍ଥାନର ପଥ 


କାହିଁ କଟକ ଆସିଲ, ନାହିଁ ତ ? 
ତୁମ ମହାପ୍ରସ୍ଥାନର ପଥ 
ଲମ୍ବି ଆସେ ଦିଲ୍ଲୀର ଆକାଶୁ 
ଏଠାରେ ସହସ୍ର ଆଖି ଅପେକ୍ଷା କରିଛି 
ଦେଖିବାକୁ ମହାସ୍ଥବୀରର ଅନ୍ତିମ ପ୍ରୟାଣ 
ତୁମେ ତେଣେ ଚାଲିଗଲ ମହୋଦଧି ତଟେ 
ନେବାପାଇଁ ଅଂତିମ ବିଶ୍ରାମ । 
କଟକର ଗୋଡ଼ିମାଟି ନାଲି ସଡ଼କର 
ଧରିଅଛି ଛୋଟ ଛୋଟ ପାଦଚିହୁମାନ 
ବୁଲୁଥିଲ ବେପରୁଆ, ଚଢ଼ି କେବେ 
ଭଙ୍ଗା ସାଇକେଲ ॥ 


ଏଠା ଗଡ଼ ଖାର 
ଧରୁଥିଲ ଯେଉଁଠାରେ ମାଛ 
ବଂଶୀ ଖାଡ଼ୀଦେଇ 


ତୁମକୁ ସୂମରେ ॥ 


ତୁମେତ କଳିଙ୍ଗପୁତ୍ର ଯେ ମେଘବାହାନ 
ବୁଲୁଥିଲ ଦେଶ ଦେଶ, ଆକାଶୁ ଆକାଶ 
ତୁମେ ପୁଣି ମୃରିକାର ତରୁଣ ବିଂଧାଣୀ 
ଗଢ଼ିଥିଲ ବଂଦର ଓ କଳ କାରଖାନା 

ଥିଲ ଦୁଃସାହସୀ ଏକ ତୁଙ୍ଗ ପ୍ରତ୍ୟୟର ଝଡ଼ 

ଜର୍ିଚ/ — ୨୦୦୩ rrr ng 


ତୃମକୁ ସ୍ମରଣ କରେ ମାଟି ଓ-ଆକାଶ 
ବହୁ ରାଜଧାନୀ ॥ 

ତୁମେ ତ ଫେରିବ ନାହିଁ 

କିନ୍ତୁ ଫେରସ୍ତ ଆସିବ ଶବ୍ଦମାନ 

ଯେଉଁଥୁରେ ଲେଖାଅଛି ଗଢ଼ିବାର ଭାଷା 
ଅଦ୍ରଷ୍ଟର ନୃତନ ନିମାଣ ॥ 


gପ 


{ ଚିଛୁପଚନାୟକଂଳ ଅଂଜିମ ପ/ଛ/ ଉପଲ / ] 

ଜlିଚ6/ — goo୩Nn 


ଶକୁଂତଳା 


ସ୍ମତିରୁ ବିସ୍ମ ତି ଭଲ, ଯେଣୁ ସ୍ମତି ସମୟରେ ଢଳା 
ଧରି ରଖେ ଯାହାକୁ ଘଟଣା । 

ବିସ୍ମ ତି ଯେ ମୁକ୍ତ ଉପକୂଳ ଏକ ପ୍ରାଚ୍ୟ ଭୂଖଂଡ଼ର 
ନାହିଁ ଯାର ନାମ 

କେତେ ଅବବୁଦ, କେତେ ମନୁଂତର 

ବିତିଲାଣି ଜଣାନାହିଁ 

ଜଳଭାରେ ନତ ତମ ବଡ଼ ବଡ଼ ଡୋଳା । 

ଆଜି ବି ପ୍ରତୀକ୍ଷା ଏକ ମୁହୁର୍ରର, 

ଯାହା ଆଉ ଫେରି ଆସେ ନାହିଁ 

ଯାହାକୁ ପାଇଲ ଭଲ, ସେ ତ ଗଲା ଭୁଲି 

ସ୍ମତିର ନାୟକ ସିଏ 

ସ୍ମତି ଯାର ମାଛ ଦେଲା ଗିଳି । 

କି ହେବ ତାହାକୁ ସ୍ମରି ସ୍ମରଣରୁ ଯିଏ ବହୁ ଦୂରେ 
ଖୋଚବୁଅଛି ସ୍ମ ତିହୀନ ଆକାଶ ପାତାଳ 

କାହାର ସଂଧାନେ ? 

ମୁହଁ ମୋଡ଼େ ବିଦୂଷକ, ଆତଙ୍କିତ ସଭାଜ୍ନ 
ମଂତ୍ରୀ ଓ ଡଗର ! 

ତୁମେତ ମାଗିନ ବର 

ବରଂ ଲୋଡ଼ିଛ ଅଭିଶାପ ନିଜ ଅଜାଣତେ 
ଶେଷେ କି ଏ ଆତ୍ମ ନିବୀସନ 

ଆପଣାରଠାରୁ ! 


JU 

କରିଚ/ — ୨୦୦୩ : 


ସରୀସୃପ 


ସଳଖିବା ପ୍ରଶ୍ନ ନାଇଁ ମେରୁଦଂଡ଼ ମୋର 
ଘୁଷୁରି ଘୁଷୁରି କରେ ଭୂମି ପ୍ରଦକ୍ଷିଣ, 

ସବୁ ଦେଖେ, ସବୁ ଶୁଣେ, ଜାଣେ 

ଅଂଗରେ ଲିଭାଏ, ମାତ୍ର କିଛି କରିପାରେ ନାହିଁ ॥ 


-ନାଇଁ ମଧ୍ୟେ ମୋ'ର ଘର 

ତି ଓ ଅସ୍ଥିତି ମଧ୍ୟେ ଘୂରେ “ବର୍ତମାନ? 

ହେବି କି ହେବି ନାଇଁ 

ଜାଣେ ଭବିତବ୍ୟ, ଆଉ ଜାଣେ ଅବିଶ୍ଵାସୀ ମୋର ହତିଆର 
(ମୁଁ କି ଏକ ଦ୍ବୈତ ସତ୍ତା ନିଜର ବିକଳ୍ପ ? ) 

ସବୁ ବଡ଼ ଡେରି ହୋଇଯାଏ.... ସମୟ ପଳାଏ ॥ 


D gN De 


ଶୈଶବେ ହରାଇଥ୍‌ଲି ମୁହିଁ ଭଗବାନ 
ମୋ' ପିତୃ-ପ୍ରତିମ ହୋଇଥୁଲା ଏଜ ରାଷ୍ଟ୍ର 
ଆଉ ଏକ ସୂୁମହାନ କ୍ଷେତ୍ର, ମୋ ସ୍ବଦେଶ, 
ଆଉ ତାର ଆଶ୍ଚର୍ଯ୍ୟ ପତାକା 
ଯାହା ଥଲା ମଣିଷର ସାରା ବଡ଼ପଣ 
ଆଉ ତାର ତୁଂଗ ପତିଆରା ! 
ଆଜି ଯାର ଚୀର ଉଇଂକ ଆହାର, 
ଛିନ୍ନ ଭିନ୍ନ ଯେଉଁପରି ଲୁତା-ତଂତୁ ଜାଲ । 
ସବୁ କିଛି ନଶଚଭ୍ରଷ୍ଟ ମଳିନ, ବିଛଂଦ 
କିପରି ଯୋଡ଼ିବ କହ, ଯା ବିଯୋଡ଼ 

ଛିନ୍ନ ଜରାସଂଧ ? 

ସବୁକିଛି ଘଟିଗଲା ସଭିଂକ ଆଗରେ, ସବୁ ଭଲଲୋକ 
ଉଦାରପଂଥୀଏ, ସୁବିଧାର ପୋକ 
ଭୂଇଁଫୋଡ଼ ଯେତେ ଅହନ୍ମକ 
ଉପଭୋଗ କରୁଛନଂତି ଦୃଶ୍ୟ 
ଯେତେବେଳେ ମାନଚିତ୍ର ପୃଥବୀର ଘଡ଼ିକେ ବଦଳେ ॥ 


ମୋ ପିତାଂକ ପ୍ରେତ-ଆମତ୍ମା ଡାକି କହେ ମୋତେ 

ମୁଁ ମରିନି, ମାରିଛଂତି ମୋତେ ଏଇମାନେ- 

ମୋର ଭାଇ, ଚିହିରଖ ମୁଖ ! 

ଯାର ଅଂକଶାୟିନୀ ତୋ ମାଆ 

ନିଅ ପ୍ରତିଶୋଧ ପୂତ୍ର 

ଶେଷ ହେଉ ବିଷ ବୃକ୍ଷ 

ଆତଂକ ମଣଂତି ପିତୃକୁଳ । 
ଅସହ୍ୟ ଶୀତଳ କଂ୦, ନେପଥ୍ୟ କାହାଣୀ ! 
କହେ ଯୋଡ଼ି ହାତ ମାତ ! ମୋତେ କଥା ଦିଅ 
ଶୋଇବନି ପିତୃହଂତା ପାଶେ, ହେଉ ସେ ପିତୃବ୍ୟ । 
ମୁଁ ତୁମର ଅଭିଶପ୍ତ ପୁତ୍ର ଜଣେ ହେମ୍‌ଲେଟ୍‌ | 
ମୁହିଁ ମୋର ଘୋର ବିଭୀଷିକା, 
ମୁହିଁ ଏକ ହତଭାଗା- ବନେ କଳଂତର ନିଜ ପାଇଁ 
ମୋ ଆଗରେ ପଥ ନାହିଁ, 

ଅଛି ଖାଲି ମରିବାର ସର୍ତ । 
ମୁଁ ପାରେନା ବଧୂ ମୋର ପିତୃହଂତକରେ, 
ମୋର ହାତ ଅଗେ । 
ଯଦିଚ ମୁଁ ନିଶ୍ଚିତ ଯେ ସେଇ ମୋ ଶରବ୍ୟ, 
ସେଇ ମୋର ବକେୟା ପାଉଣା ଆଉ ଅଂତିମ ବେତନ 

ଅତୀତର ଗ୍ରାନି ଓ ତୁଚିର, 

ଆଉ ଜାଣେ ମୁହିଁ ମୋର ସବା ଶେଷ ବଳି । 
ବିଚି 
ସେ 
ମୁଁ କିଆଁ ଡେରି କରେ ! ସମୟ ପଳାଏ । 


ତ୍ର ମୃଗୟା ! 
କି 


ମୋ ବିକଳ୍ପ ? କିଆଁ ତାକୁ ବଂଚିବାକୁ ଦିଏ ! 


ଖୋଲି ମୋର ସ୍ମ ତିର ଦୁଆର 
ଦେଖେ ପିଲା-କାଳନ, ଥ୍ଲି ସ୍ତନଂଧୟ, 
ଜନନୀର କୋଳ ଥୁଲା ଅଭୟ ଆଶ୍ରୟ ॥ 


ମୁଁ ଏକ ସରୀସ୍ପ, ହଜିଛି ପ୍ରତ୍ୟୟ 
ମୁଁ ଦେଖୈ ମୋ ଆଖି ଆଗେ ଲୋଟେ ମୋ ଭୂଖଂଡ଼ 
କାଏମୀ ସ୍ଵାର୍ଥର କରାମତି ଥଂଡ଼ା ଲଢ଼େଇରେ, 
କାହିଁ ଗଲା ମୋର ଇମାରତ- ମୋର ମାତୃଭୂମି 
ଯେଉଁଠାରେ ଥୂଲା ମୋର ଜନ୍ମସ୍ଥଳୀ, ରହିବ କବର । 
ଯେଉଁଠି ମୋ ବଂଶବୃକ୍ଷ, ଗୋତ୍ର ଓ ପ୍ରବର । 
କାହିଁ ଗଲା ଜୀବନର ପ୍ରଥମ ସକାଳ, 
ପ୍ରଥମ ଶବ୍‌ଦଟି ' ମାଆ ମାଆ! ଧ୍ବନି, ଦରୋଟି ବଚନେ 
ଲୁଚିଅଛି କେଉଁଠି ପବନେ ! 
କାହିଁ ଅଛି ମୋର ପତାକା 
ଥୁଲା ଯାହା ପୃଥୂବୀର ମାନଦଂଡ଼ ପରି ! 
ତା ବଦଳେ ଦେଖେ ଏ ନଷ୍ଟ -ନୀଡ଼ ବିରାଟ ଇଗଲ 
କଂପାଏ ଆ-ବିଶ୍ବ ପ୍ରାଂତର ଆକାଶ, 

ଅସଂଭବ କାତର ଚିକ୍ରାରେ ! 


ସ୍ମତି ମୋର ଫେରିଆସେ, ଫେରିଛି ପ୍ରତ୍ୟୟ 
ପୁଣି ସେଇ ଥଂଡ଼ା ସୁର ଉଠ ପୁତ୍ର ନାଇଁ ଭୟ : 
ମୁଁ କରେ ଭୂମି-ପୂଜା ନୂଆ ନିମୀଣରେ 

ଗଢ଼ିବାକୁ ନୂଆ ଶୈଳୀ ସାମ୍ୟର, ମୈତ୍ରୀର, 
ଶାଂତିର ମିନାର । 
ଯଦିଚ ମୁଁ ଜାଣେ ମୁହିଁ ମୋର ଶେଷ ବଳି 
ଏବଂ ସେ କ୍ଷଣ ଆସନ ! 
ମାତ୍ର ସବୁ ଡେରି ହୋଇଯାଏ 
ଡେରି ହୋଇଯାଏ !! 


U0 

ଶାଂତି ହିଁ ଏକା ସର୍ତ 


ଧର୍ମକୁ ଯିଏ ସଉଦା କରିଛ 

ନିଜର ଫାଇଦା ପାଇଁ, 

କ୍ଷମା ନାହିଁ, କ୍ଷମା ନାହିଁ 

କେଉଁ ଭଗବାନ ଦେବେ ନାହିଁ କ୍ଷମା, 
ପାରିବେନି କରି ତ୍ରାହି 

ଗଂଗାଠୁ ଧରି କାବେରୀ ଯାଏ ତ 
ମଣିଷ ରକ୍ତ ଏକ ! 

ସେଥୁରେ ପକାଏ ବାଡ଼ ଯିଏ 

ସିଏ ଦୁସମନ ଭୟାନକ । 

ଆଜି ସାରା ଦେଶେ ମୃତ୍ୟୁର ନାଟ 
ବୋହୂଛି ମଣିଷ ରକ୍ତ, 

ମୃତ୍ୟୁ ତ ନୁହେଁ, ଜୀବନର ଅଟେ 
ଶାଂତି ହିଁ ଏକା ସର 

ମଣିଷକୁ ମାରି ଭାବିଛ ଗଢ଼ିବ 
ସିଡ଼ି ତୁମେ ଆସମାନ ? 

ସାରା ଅଯୋଧା କରିଲଣି ଲଂକା 
ଜନପଦ ଶମଶାନ । 


ଏହି କି ଧର୍ମ ଭଶ୍ଵର ପ୍ରେମ ? 
ହେ ମାଟିର ସନ୍ତାନ !! 
ସବୁଠାରୁ ବଡ଼ ଧର୍ମ ଯେ ଅଟେ 

ମଣିଷକୁ ପାଅ ଭଲ, 

ଏକଥା କିପରି ଭୁଲ ! 

ହେ ମାଟିର ସନ୍ତାନ ! 

ଏ ଦେଶଟା କା'ର ? 

ନୁହେଁ ମୋର ତା'ର 

ସକଳ ଭାରତବାସୀ 

ଏ ମାଟିର ଶିଶୁ, କରେ ତା ସ୍ତନ୍ୟପାନ, 
ସକଳ ଭାରତବାସୀ 

ଏ ଦେଶ ଦାୟାଦ, ସ୍ବର୍ଗୁ ଯା ଗରିୟସୀ ॥ 


D0 

ରଥଯାତ୍ରା 


ଅନେକ କପୋତ ପକ୍ଷୀ ରଂଗ ପରି 
ଆଜି ପାଣି କୁହୃଡ଼ିଆ ଖରା 
ହଠାତ୍ଵ ଯେ ଦେଖାଗଲା ପଶ୍ଚିମ ମୁହାଣୁ 
ଦୁଇ ଚକାଡୋଳା । 
ମୃଦଂଗର ଆଖ୍‌ ପରି । 
ସବୁ ଶବଦ ହୋଇଗଲା କ୍ଷଣେ ଶୂନ୍ନଶାନ୍‌ । 
ଲକ୍ଷ ଲକ୍ଷ ଲୋକଂକର ଜୟଧ୍ବନି, ହୁଳହୁଳି, 
ଶଂଖ ବାଦ୍ୟସ୍ଵନ 
କ୍ରମେ ସବୁ ଲିଭିଗଲା, ଶବ୍ଦ ଆଉ ଦୃଶ୍ୟ 
ଏଠି ବସି ପଚାଶେକ କ୍ରୋଶ ବ୍ୟବଧାନେ 
ମୁଁ ଦେଖ୍ଲି ସେଇ ମୁହଁ, ସେ ଅଦ୍ଭୁତ ଆସ୍ୟ - 
ଦୁଇ ଗୋଟି ଡୋଳା । 
ଦୁଇ କଳା ଚକ୍ଷୁ 
ସେ ଆଖ୍‌ ହିଁ ଦେହ, ତାହା ମନ, ତାହା ଆମ୍ମା, 
ତାହା ପରଂପରା ! 
ତାହା ଏକ ସମୁଦ୍ର ସଂଖୋଳା 
ଲୌକିକ ଗବାକ୍ଷୁ 
ଦୁଇଟି ବ୍ରହ୍ମାଂଡ଼ ପରି ସେର ଦୁଇ ଡୋଳା, 
ଯାର ଚତୁର୍ଦଦିଗେ ଘୂରେ ସୂର୍ଯ୍ୟ, ଘୂରେ ଚଂଦ୍ର, ତାରା, 
ଗ୍ରହ, ଉପଗ୍ରହ, ବ୍ୟୋମ, ବାୟୁ, 
ଶୂନ୍ୟ, ମହାଶୂନ୍ୟ- 

ତାହା ଏକ ଶୂନ୍ୟର ଡାକରା 
ମହାଶୂନ୍ୟ ଆଡ଼େ । 

( ଯେଣୁ ତାହା ପରଂପରା-ରୂପାଂତର ଧାରା 
ଯାହା ହୋଇ ଚାଲିଥାଏ । ) 

ସେ ଆଖୁର ପଲକରେ 

ମୁଁ ଦେଖ୍ଲି ଧୃଂସ ହୋଇଯାଏ ମୋର ସ୍ଥିତି, 
ଅଣୁ ପରମାଣୁ । 

ଦେଖୈ ସ୍ଵୟଂ ମଘବାନ 

ଆସି ଆରଂଭଂତି ସ୍ତୁତି । 

ମହେଶ୍ବର କରଯୋଡ଼ି ଠିଆ । 

ବହ୍ମାଏ ପଢ଼ଂତି ବେଦ, 

କିନ୍ନର କିନରୀ ଢାଳଂତି ଚାମର ॥ 


କାହିଁଗଲେ ଲୋକମାନେ ? 
କୁଆଡ଼େ ଉଦ୍ଦେଇଗଲା ଏତେ କୋଳାହଳ ? 
ତଥାପି ରେଡ଼ିଓ କହେ 
ବଢ଼ିଚାଲେ ଜନ ସୁଅ, ପୂର୍ଣ୍ଣ ବଡ଼ ଦାଂଡ଼ । 
କୋଠାବାଡ଼ି ଛାତ । 
ସବୁଲୋକ, ଅଜସ୍ର ଅୟୁତ ମୁହଁ 
ଆଖ୍‌, କାନ, ହାତ 
ଅସଂଖ୍ୟ ନିଶାଣ, 
ଚାମର ଆଲଟ 
ନିମିଷକେ ହୋଇଗଲା ଲୀନ । 


QU 

କାରଗିଲ୍‌ 


କାର୍‌ ଗିଲ ଆଜି ସାରା ଭାରତର ପାଲଟେ ରକ୍ତ-ତୀର୍ଥ 
ଆକାଶ ତାହାର ପଠାଏ ଶହୀଦ 

ବୃକୁରେ ବିଜୟ ସର୍ତ 
ଉଲକା ସମାନ ପଡ଼େ ସେ ମାଟିରେ, 

ଓଡ଼ିଶାର ବୀରପୁତ୍ର, 
ପାହାଡ଼ ତାହାର ଶତ୍ରୁ ବଂକର 

ଭାଂଗି କରୁଛି ଚୂର୍ଣ୍ 
ବହୁତ ଓଡ଼ିଆ ଜବାନ ତା ପାଇଁ କରୁଛଂତି ବଳିଦାନ 
ଓଡ଼ିଆ ଝିଅ ତା ବିବାହ ବେଦୀରେ ସୁନା ଚୁଡ଼ି କରେ ଦାନ 
କାରଗିଲ ଆଜି ଇତିହାସ ଲଭେ ଅମଳିନ ତୁଂଗ ସ୍ଥାନ 
ଶୁଣ ଦୃସ୍ମନ ତୁମେ ଚିରଦିନ ରହିଛ ବିଯୋଗ ରାଶି 
ଆଜାଦିରୁ ରଣେ ନେଇ ନ ତ ଭାଗ ଫିରିଂଗିର ପଦେ ପସି 
ଆଜାଦିର ପାଇଁ ଲଢୁଥ୍ବା ଯେବେ ଅଖଂଡ଼ ଭାରତ ଦେଶ, 
ପାତି ଦେଇ ବୁକୁହାଡ଼ 
ଦେଖୁଥୁଲ ମଜା, ଖେଳୁଥିଲ ଘରେ ତୁମେ ପରା ବିଲିଆ଼ 
ବ୍ରିଟିଶ ଦୟାରୁ ଶୂନ୍ୟେ ଶୂନ୍ୟେ ପାଇଗଲ ଏକ ଦେଶ 
ଯାହା ପାଇଥ୍‌ୂଲ, ଅଧେ ହରାଇଲ ପଳାଇ ଆସିଲ ସେଠୁ 

(ମାଡ଼ ଖାଇ ବାଂଲାଠୁ ) 
ସମୁଖ ରଣେ ଭାରତ ସଂଗରେ ଦି ଦି ଥର ଗଲ ହାରି 
ତଥାପି ପଶେନା ଚେତା ତୁମଠାରେ 
ଗଢ଼ୁଅଛ କାରଗିଲ୍‌ 


Digitized by srujanika@gmail.com 


 Driereareerrrrannnnenes POE/ — 900% 
କାଳନେମି ପରି ମାଗୁଛ ଦେଶରୁ 
କାଶ୍ମୀର କି ସାହସେ 
ଶୁଣ ଦୁସ୍ମନ ଫେରିଯାଅ ଘରେ ଭୁଲିଯାଅ ଦିଆନିଆ 
ଜାଳ ନାହିଁ ଆଉ ନିଆଁ 
ବିଜୟୀ ଭାରତ ବଢ଼ାଇଛି ହାତ 
ମିଳାଅ ତା ସଂଗେ ହାତ 
ସେଇ ତୁମ ବଂଧୁ, ସେ ତୁମ ପଡ଼ୋଶୀ, ଶାଂତିର ମହାଦୂତ 
ବିଶ୍ଵାସ କର ତୁମ ଆଗେ ଠିଆ ଗାଂଧିର ଇଂଡ଼ିଆ } 

ଏକାଂତେ ବଂଧୁଂକ ମୁଖ 


 ଏକାଂତେ ବଂଧୁଂକ ମୁଖ” 
ବିରଳ ନକ୍ଷତ୍ର ପରି 
କରେ ଉଦ୍ଭାସିତ 
ମୋ ସାୟାହ୍ନ ବେଳା 
ସେଇ ମୃତ ବଂଧୁଂକର ନାମ 
କହିଯାଏ ଫୁଲଂକର କାନେ କାନେ, 
କାରଣ ଫୁଲମାନେ ହିଁ ନେବେ ପ୍ରତିଶୋଧ 
ଆଲୋକିତ ମଂଚେ ବା କବରେ ॥ 
କୈଶୋରର କଂଚାମାଟି 
ଯୌବନର ଅଗ୍ନି ଅଶ୍ବଗତି, 
ସେତେବେଳେ କିଏ ଥୁଲା 
ସେମାନଂକ ଛଡ଼ା ? 
ଛାୟା ସହଚରଗଣ, 
ହୃତଵପିଂଡ଼ରେ ସୌରଧ୍ବନି ହୋଇ 
ମୋ ସନ୍ୟାସ ସ୍ମତିରେ ଜୀବିତ ॥ 
ଅଂଧକାରେ 
ସେତୁ ପାରିହେଲା ବେଳେ 
ଫିସ୍‌ ଫିସ୍‌ କେତେପଦ କଥା, 
ହୃଦୟର ସମସ୍ତ ସଂତ୍ରାସ 
ହାତେ ଧରି ଚାଲିବା ବେଳରେ 
ନିଦଦିଷ୍ଠ ଲକ୍ଷ୍ୟରେ 

ସେମାନଙ୍କ ଛଡ଼ା କିଏ ଥୂଲା.....? 
ଶ୍ରେୟ ପ୍ରେୟ ସଂଜ୍ଞାଗୁଡ଼ା 
ନଥୁଲା ତ ଜଣା, 
ଲାଭ କ୍ଷତି, ଭବିଷ୍ୟତ 
କିଛି ହିଁ ନ ଥଲା ॥ 
କେବଳ କେତୋଟି ବହି 
ସାମାନ୍ୟ ପାଥେୟ 
ଅଛ କିଛି ଟଂକା ବା ଅଧୁଲି 
ବିଦେଶୀ ସମ୍ରାଟ ମୁଂଡ଼ ଅଂକା | 
ସବୁ ପଥ ଥିଲା ବଂକା ଢଂକା ॥ 
ଜାଣିଥିଲୁ ମୃତ୍ୟୁର ଠିକଣା । 
ସମସ୍ତ ପ୍ରକାର ମୃତ୍ୟୁ 
ହୋଇଥଲା ହାତର ଖେଳଣା 
ଖାଲି ପଦେ କଥା ନେବା ପାଇଁ 
ରଚ୍ତ ମାଂସ, ହିଂସା ଘୃଣାହୀନ 
ହାଡ଼ର ଶୁଭ୍ରତା 
ବଂଚି ରହିଥିଲା | 
ପତି ମୃତ୍ୟୁ ଏକ ଶ୍ରେତପତ୍ର । 
ସେଇ ମୃତ ବଂଧୁମାନଙ୍କୁ ମୁଁ 
କରିବି ସନାଭ୍ତ ଶେଷଥର ପାଇଁ । 
ସେମାନଙ୍କ ଜମାନବଂଦି 
ରଖିଯିବି ଫୁଲଂକର କାନେ 
କାରଣ ଦୁଲମାନେ ହିଁ ପ୍ରତିଶୋଧ ନେବେ ॥ 


UU 

ସମାନଦଶୀ 


ଖୋଜିବୁଲେ ସମାନଦଶୀରେ 
ପୃଥ୍ବୀର ଏ ମୁଂଡ଼ୁ ସେ ମୁଂଡ଼, 
କାହିଁ ସେ ସମାନଧମୀ ବିଶ୍ବତୋମୁଖୀ, 
ମଣିଷକୁ ପାଏ ଯିଏ ସବୁଠାରୁ ଭଲ, 
ଜୟଗାନ କରେ ଜୀବନର ! 
କାହିଁ ସେହି ବିଶ୍ଵକୁଟୁଂବକ ! 
ଜାଣେ ମୁହିଁ ଅଛି ସିଏ ଅଛି 
କାଳ ଯେଣୁ ନିରବଧ୍‌, ସୁବିପୁଳ ପୃଥୁୀ 
ଜାଣେ ଅଛି ସେ ବିଶ୍ଵମାନବ 
ଜୀବନ ଯା ଭୂମି ଓ ଭୂମିକା । 


ପୃଥ୍ବୀ ଗୋଟିଏ, ମାତ୍ର ବିଶ୍ଵ ଖଂଡ଼ ଖଂଡ଼ 
ବହୁ ପଥ ବହୁ ମତ ଗଢ଼େ ବ୍ୟବଧାନ, 
ଚାରିଆଡ଼େ ତୁମୁଳ ପ୍ରାଚୀର । 
ଖୋଜେ ମୁହିଁ ମଣିଷରେ- 

ନଗରେ ନଗରେ, ଶବର ପଲ୍ଲୀରେ, 
ଯା ଦୃଷ୍ଟିରେ ମଣିଷ ମଣିଷ, 

ନୁହଁଇ ସେ ଦେବତା ବା ପଶ୍ପ 

ସେ ଏକ ପ୍ରଚଂଡ଼ ନିଃଶ୍ବାସ, 

ଅହଂ ଯାର ଛୁଏଁ ବିଶ୍ଵସତ୍ତା । 

ଯାର ଜୟ ନୁହେଁ କେବଳ ତାହାର, 
ପରାଜୟ ଯାର ସବୁ ମଣିଷର, 
ଜୀବନ ହିଁ ଏକମାତ୍ର, ଯାର ପୃଷ୍ଠପଟ 
ଯାକୁ କରେ ସମର୍ଥନ ନିଖୁଳ ଅଦୃଷ୍ଟ ॥ 


ପି 

ଖାଦ୍ଯ 


ଖାଦ୍ୟ ଥାଉ ଯେଉଁଠାରେ ତାହା ମୋର, 

ଯେଣୁ ମୁଁ କ୍ଷୁଧିତ, 
ଥାଉ ତାହା ପୁଲିଶ ଘେରରେ 
ଅବା କାହା ଖାଦାନ ଖମାରେ 
ତାହା ମୋ କ୍ଷୁଧାର ଅନ୍ନ, ଅଗ୍ର ଦାବି ମୋର । 
ଯେହେଡୁ ବଂଚିବା ମୋର ଜୀବନର ସର୍ତ । 
ମୋତେ ବଂଚିବାକୁ ଦିଅ, ମୁଁ ଏକ ମଣିଷ 
ତଳେ ମାଟି ଉପରେ ଆକାଶ 
ତା ମଧ୍ୟରେ ମୁହିଁ ଛିଡ଼ା, ଧୁବ ମୋର ସ୍ଥିତି, 
ଏଠାରୁ ହଟିବି ନାହିଁ, ନିଜେ ମୁହିଁ ମୋର ନିୟତି । 
ଖାଦ୍ୟ କାହିଁ ? ଲୁଚାଇଛ କହ କେଉଁଠାରେ ? 
ମୂଷା ଓ ଅସ୍ରପା ଯାହା ଜାଣେ 

ମଣିଷର ଶିଶୁ ଜାଣେ ନାହିଁ । 
ପିଲାଦିନୁ ହୋଇଅଛି କୁହା 
ଏଟା, ନୁହେଁ ମୋର, ସେଟା ତାର, ତାହା ଅନ୍ୟ କାର, 
ମୋର ତେବେ କ'ଣ ? 
ଜମି, ପାଣି, ପବନ, ଆଲୁଏ 

ନାହିଁ ମୋର କିଛି ଅଧିକାର, 
ଉପୁଜାଇ ସବୁ ଶସ୍ୟ, ଧନ ଆଉ ପଣ୍ୟ 

ମୁଁ ମରୁଛି ଭୋକ ବିକଳରେ । 

ପଫୁଂକି ଦେଲେ ଉଡ଼ିଯିବ ଯେପରି ପିଂପୁଡ଼ି ? 
ଏଠାରୁ ହଟିବି ନାହିଁ 


ମୋର ଜନ୍ମ ଅଧିକାର । 
ଖାଦ୍ୟ ଥାଉ ଯେଉଁଠାରେ ତାହା ମୋର, 


ଯେଣୁ ମୁଁ କ୍ଷୁଧିତ ॥ 


[ ଚିଣୁନ/ଥ ଦାସ କନୁ ବ/ଣାଳ/ ଘନୁଯ/ଅନ ଜିଚସ 6/ ୧୯ / ୪ / ୯ ୨6୭ କଟଳ ୦/6ର 
ଅନଵିଚ କଟି ସମ୍ମିଳନ/6ରେ ୧୦6] 


gu 

ଶେଷ ଯୁଦ୍ଧ 


ବେଳେ ବେଳେ ଯୁବ୍ଧ କଥା ଶୁଣେ 

ସୌଖୀନ ଆସନେ ବସି ଦୈନିକ କାଗକଜେ, 
ବେତାର ଓ ଦୂରଦର୍ଶନରେ 

ଯୁଦ୍ଧର ପ୍ରସଙ୍ଗ ବାଜେ କାନେ 

ସବୁଠାରେ ରହିଛି ଇନ୍ଧନ, 

ଖାଲି ଟିକେ ତେଜି ଦେଲେ ହେଲା ? 

ଜୀଇବାର ପରି ମରଣ ବି ଏକ ନିଶା, 

ଏକ ମାଦକତା, 

ସେଥୁପାଇଁ ବାଜି ମରାମରି ନୁହେଁ କିଛି ଆଶ୍ଚର୍ଯ୍ୟର କଥା । 
ଚାଲିଛି ତା ଆଦିମ କାଳରୁ ॥ 

କାହିଁକି ଲାଗିବ ଯୁଦ୍ଧ ଯେଉଁ ଯୁଦ୍ଧ ଜିଣିହୁଏ ନାହିଁ ? 
ଜେତା ଓ ବିଜିତ ଯଦି ନ ରହିବେ କେହି ? 

ଶାନ୍ତି ଆମ ଲୋଡ଼ା କାହାପାଇଁ ? 

କେ ଭୋଗ କରିବ ମହୀ ? 

ଏ ମାଟିର ଧରା ଛାଡ଼ି ନକ୍ଷତ୍ର ଅଙ୍ଗନେ 

ଯୁବ୍ଧର କାହାଳୀ ଶୁଭେ ॥ 

ହୁଏତ ବା ସୃଷ୍ଟି ହେବ ନାଶ । 

କିନ୍ତୁ କଣ ମରିଯିବ ଧରା ? 

କଅଁଳିବ ନାହିଁ ଦୁବଘାସ 

ମଣିଷର ରଚ୍ତ ଆଉ ମାଂସରୁ ଅଙ୍କୁରି ? 

ଉଠିବ ନୂତନ ତରୁ, ଫଳ, ଫୁଲ, ଲତା 
ଚେର ମୂଳେ ଶୋଷିନେଇ ସାର 
ମଣିଷର ସ୍ନାୟୁ ଓ ଶିରାରୁ, 

ପବନରେ ହଲାଇ ତା” କଅଁଜିଆ ମଥା । 
ହାଡ଼ର ଅଙ୍ଗାରୁ 

ଜନ୍ମ ହେବ ନୂଆ ନୂଆ ସରା ! 

ପାଉଁଶ ଗଦାରୁ , 

ପଲୁବିତ ନୂତନ ଜୀବନ 

ଏବଂ ଏକ ପ୍ରାଣୀନ ସଦ୍ୟତା । 

ଯଦିଚ ସଭ୍ୟତା 

ଲିଭିଯିବ, ଢାଙ୍କି ଦେବ ଏକ ଯବନିକା । 
ମରିବନି କିନ୍ତୁ କେବେ ମଣିଷର ଭୂସ୍ତ ଅବଶେଷ 
ତା ପଳିତ ଶବ, 

କାରଣ ପଞ୍ଚଭୂତ ଯାହା କରେ ଗ୍ରାସ 
ସବୁକିଛି ଦିଏ ସେ ଫେରାଇ 

ରୂପାନ୍ତର ମଧ୍ୟେ 


QU 

ବାଲିଆପାଳ 


ଛାୟା ଓ ଖୌରର ସ୍ଵ ସଂଗେ ଜୋ୍ୟେସ୍ପାର ସିଂଚନ 
ଆଗନ୍ତୁକ ଓ ଅନୁବାଦକ ଆସୁଥଲେ ଦେଖୁବାକୁ 
ଲେଖ୍ବାକୁ ସେ ଭୁଇଁର କଥା, 

ଏବେ ସେଠି ଚିଲମାନେ ଦେଉଛନ୍ତି ଛୁଆ, 

ଭୂଇଁ ତଳେ ଚାଲିଛି ସୁଅ 


mm mm 


ମୋଡ଼ି ମୋଡ଼ି ଲତା, ଶୁଆ ପର ପରି ଯା ପତର । 
ଏବେ ସେଠି କେଳି କରେ ଭୁଜଙ୍ଗୀ ଭୁଜଙ୍ଗ, 
ସବୁ ଶମସାନ । 


mm mae — 


ସେଠିକି ଯିବିନି ମୁହଁ ସେଠି ଥଲା ଲାଜକୁଳୀ ନର 
ଦୁଇ ଧାରେ ନୌକାର ବହର 

ଉପକୂଳ ପବନରେ ଲାଗୁଥୁଲା ନିଦ, 

ଏବେ ସେଠି ହାବେଳୀର ପାଦ । 


ao So ox 


ସେଠିକି ଯିବିନି ମୁହିଁ ଯେଉଁଠାରେ ସମୁଦ୍ର ବାଲିରେ 
ଆଶୈଶବ ପ୍ରହରୀ ସେ ସୂର୍ଯ୍ୟଙ୍କୁ ପ୍ରଣମି 
ଫେରୁଥିଲେ ପୁରଜନେ ରୋଜ ପ୍ରାତଃକାଳେ, 
ସେଠି ଘୂରି ବୁଲେ ଆଜି କୁସିତ ଲସ୍କର । 


ସେଠିକି ମୁଁ ଯିବିନାହିଁ, ଯେଉଁଠାରେ ଥଲା ଧାନବିଲ 
ବଞ୍ଚବାର କ୍ଷେତ୍ର ଗଢ଼ି, ଲକ୍ଷ୍ମୀପାଦ ପରି ଦାଷ୍ଡିମାଳ। 

ଅଛ୍ରୋଦ ତଡ଼ାଗେ ଯହିଁ ଖେଳୁଥୁଲେ 
କୁମୁଦ କହ୍ଲାର । 
ଜୀବନର ମନ୍ଦାକିନୀ ତୋଳେ ଆଜି ବିଷର ଜୁଆର । 
କିଏ ତୁମେ ସତ କହ, ରତ୍ଵିକ ନା କାପାଳିକ ? 
କଣ ଚାହଁ ତୁମେ ? 
ଶାନ୍ତିର କପୋତ ଅବା ଯୁଦ୍ଧର ଛଂଚାଣ ! 
ଜୀବନକୁ କରୁଅଛ ମରୁଭୂମି ଧ୍ୃଂସର ଚଟାଣ 
ଶାନ୍ତିର ଅକ୍ଷରେ ଲେଖ ଧ୍ଵଂସର ନାମ !! 


Qu 


er Hin 

ପରିଚୟପତ୍ର 


ନିଜ ପରିଚୟ ମୁଁ କେଉଁପରି ଦେବି, 
ଅନ୍ୟ କିଏ ଦେବ ବା କିପରି ? 
ମୁଁ କି ଜାଣେ ଆସିଲି ମୁଁ କେଉଁଠାରୁ 


ଅଚଣାରୁ ଅଜଣା ପର୍ଯଂତ ! 
ମୁଁ ତ ଏକ ଯାଯାବର, ଚାଲିଅଛି ଅବିରତ 
ସେଠାରୁ ସେଠାକୁ । 


ମୁଁ ଜାଣେନା କେଉଁଠାରୁ କେଉଁଠାକୁ 

ଏବଂ କେତେବେଳେ, 

ଦେଶ କାଳ ପ୍ରାନ୍ତର ବାହାରେ 

ମୋ ଅତୀତ, ମୋର ଭବିତବ୍ୟ 

ଦେଖା ଶୁଣା ଜଣାର ବାହାରେ 
ଅବର୍ତମାନରେ ! 


ମୁଁ ଅଟେ ମୋର ଅଦୃଷ୍ଟ । 

ମୋର ସ୍ଥିତି-ବିଂଦୁ ଏକ କାଳର ବୁଦବୁଦ, 
ଏକ ଲିତା, ଗୋଟିଏ ମୁହୂର୍ତ 

ଯାତ୍ରା ମୋର ଅପୂର୍ଣଛେଦକୁ । 

ମୁଁ ପୁଣି ସମାହାର ଦ୍ଵଂଦ୍ଧ 

ନିଜ ଛଡ଼ା ଅନ୍ୟକୁ ସଂଖୋଳେ 

ଧରାଦିଏ ବିରୋଧାଭାସରେ । 

ମୋର ପରିଚୟପତ୍ର ଝୁଲେ ଏକୋର ବଟରେ, 


= — 


ନାହିଁ ଯାର କିଛି ହିଁ ଅକ୍ଷର ॥ 


Ug 

2 . ଜକିଚ/ — ୨୦୦୩ 


ମୋହମୁଦ୍ରଗର 


କେଉଁଠୁ ଅଇଲୁ କହରେ କୁମର 

ଯିବୁ ପୁଣି କେତେ ଦୂର ? 
କାହିଁକି ବୁଲୁଛୁ ଚଉଦ ଭୁବନ 

ମିଳିନି କି ଥଳକୂଳ ? 
ସ୍ଥାନେ ଓ ଅସ୍ଥାନେ ରଖୁଅଛୁ ପାଦ 

ଜଳେ ସ୍ଥଳେ ମହାଶୂନ୍ୟେୈ, 
ଶବ୍ଦ ନିଶବଦ ଯେଉଁଠି ଶୁଭୁଛି, 
ଝର ଓ ନିର୍ଝର ଯେଉଁଠି ବହୁଛି, 
ଜ୍ୟୋତି ଓ ଅଜ୍ୟୋତି ଯେଉଁଠି ଜଳୁଛି 
ରୂପ ଘରେ ପୁଣି ଅରୂପ ଦିଶୁଛି, 

ପାଇବୁ କି ସେହି ସ୍ଥାନେ ? 


ଅବନା କୋଠିରେ ସବନା ଅକ୍ଷର 
ଲେଖୁ ଅଛି ଯାର ନାମ 
ସେ ପୁଣି ଅଲେଖ ନାହିଁ ରୂପରେଖ । 
ସେ ଅନାମ, ନିରଂଜନ, 
ସେ ବସ୍ତୁ ନିର୍ବସ୍ତୁ ଯାହାକୁ ଅଜଣା 
ଗୁରୁଜ୍ଞାନ ଅକାରଣ । 
କିଏ ସେ କରିବ ତୋହର କାରଣ 
ମୂଢ଼ମତି ହେଉ ବଣା ॥| 
ତିନିନଇ ଯହିଁ ବହୁଛି ଉଜ୍ାଣି 
ବଟବ୍କ୍ଷେ ତିନି ହଂସ, 
ଯେଉଁ ତିନି ବାୟୁ ଚଳାଏ ନାହାଟି 


er 

ହେବ ଶେଷେ ଅଣଚାଶ । 
ତାଡ଼ିଦେବ ମୂଳ ଉଡ଼ିଯିବ ଡାଳ 
ଉପୁଡ଼ି ପଡ଼ିବ ବୃକ୍ଷ । 


କାହିଁକି ବୁଲୁଛୁ କହରେ କୁମର 
କେଉଁଠାରେ ତୋର ଘର 

ଘର ବୋଲି ଯାକୁ କହୁଛୁ ଆମେରେ 
ସେ”ତ ଅଟେ ସାତପର । 


କେହି ଯିବେ ନାହିଁ ସଂଗତେ ତୋହର 
ମଶାଣିରୁ ଯିବେ ଫେରି । 
ଛଖଂଡ଼ି କାଠିରେ ଉଡ଼ୁଥିଲା ବାନା 
ଚାହୁଁ ଚାହୁଁ ଯିବ ଜଳି । 
ଛୁଟିଗଲେ ଘଟକି ହେବ ପ୍ରଘଟ 
ପଂଚ ଅଗ୍ନି ଗଲେ ଚଳି । 
ମିଛରେ ହେଉଛୁ ବାଇରେ କୁମର 
ମିଛରେ ହେଉଛୁ ବାଇ 
କେହି ରହି ନାହିଁ ରହିବ ନାହିଁଟି 
ଥିବ 'ଭବରଂଗ ଭୂଇଁ ॥ 


aa) 

କିଚ/ — ୨୦୦୩ 


ଦ୍ଵିତୀୟ ଝଡ଼ 


[ ଏ କ୍ି6/6ର 6କଚୋଟ ବ/ଂଲ/ ଦେଣ କକିଚ/ର ଛ/ଥ/ ନିଶି] 
୧। କେତୋଟି ବିବ୍ରତ ମାଛି, ଆଂବୁଲ୍ୟାନସ୍‌ରେ | 
ଜାଣେନା, ସହିଷ୍ପୁ ସହଜ ଦୃଷ୍ଟି ତମ 

ମୋତେ ଦେଖି ପାରେ ? 
ନା ଅବରୁବ୍ଧ କେଉଁ ଏକ କାଠର ବାକ୍ସରେ ? 
ଅସ୍ତ ପୃଥିବୀର ଏକ କୋଣେ, ଅବା କେଉଁ ଗାଢ଼ ପ୍ରାର୍ଥନାରେ 
ଶିଳୀଭୂତ, ଅଧ ଉଚାରିତ ମଂତ୍ରଧ୍ବନି ମେଳେ | 
କେତୋଟି ବିବ୍ରତ ମାଛି ଆଂବୁଲ୍ୟାନ୍‌ସ୍‌ରେ । 
ଏବଂ ତୁମର ବାକ୍ୟର ସେ ସବୁଜ କ୍ରିୟାପଦମାନ 
ଅବିଛୁିନ ସତେ ? ଦ୍ଵିତୀୟ ମୃତ୍ୟୁର ଆଗେ 
ଡୁବିଅଛ ସେ ଶ୍ୟାମଳ ମାଟିର ଉତ୍ସରେ ? 
ଭାସିଆସେ କଫିନ୍‌ର ଘ୍ରାଣ । 
ଦଫନ ପାଇଁ ନାଇଁ ଲୋକ ଜନ । 
ମୟନାପୁରର ମାଖି କହିଗଲା ଆସି 
ଲୟଲାପୁରର ଘାଟେ, ବହୁଲୋକ ହୋଇଲେଣି କଟା । 
ମସଜିଦ୍ର ସାଦା ଗଂବୁଜଟା କବୁତର ଛାଇ । 
ଏଠି ପୋଡ଼ା କୋଇଲାର ଗଂଧ, ସେଠି ଜଳା କାଠ, 
ଏବଂ ସବୁ ଡଷ୍ଟବିନ୍‌ ଭରପୂର ଅଦ୍ଭୂତ ଜିନିସେ । 
ଧାଡ଼ିବାଂଧି ଚାଲିଛଂତି ରାସ୍ତାରେ ରାସ୍ତାରେ 

ଅଗଣିତ ସବୁଜ ଗଣିକା ! 
ମୃତ ଓ ଜୀବିତ ବହୁ କବିକଂ୦ ବାଜେ ଆସି କାନେ 

ଦୂରରୁ ଦୂରରୁ, ଦୂରଭାଷୀ ବେତାରେ ଓ ଫୋନେ 

ମହୁମାଛି ପରି ଗୁଣୁଗୁଣୁ କରେ 

ସେ ବିଚିତ୍ର ସ୍ଵରର ସିଂଫୋନୀ ॥ 

ମୁଁ ତାକୁ ଜାଣେ । 

ମୁଁ ଶୁଣିଚି ସୁଖ୍ୟାତି ସେ ଦେଶର ଶ୍ୟାମାଂଗୀ ନାରୀଂକ, 
'ଆଇଭି? ଲତାଟି ପରି ସ୍ବାନ ପରେ ଶୁଖାଏ ଯେ କେଶ 

ଧାନ ଶିଷୀ ରଂଗର ଖରାରେ, ସେ ଦେଶର କେଉଁ ଏକ ନଦୀ 


ଯା ଦିହରେ ହୁଏ ଛଂଦାୟିତ ॥ 


ମୁଁ ଜାଣେ, ମୁଁ ଜାଣେ, ମୁଁ ତାକୁ ଜାଣେ । 

ମୁଁ ଯାଯାବର ସୁବିପୁଳା ପୃଥିବୀର । 

ମୁଁ ଭିନଦେଶୀ, ପୁଣି ସେ ଦେଶର ମାଟିର କୁମର | 
ମୋର ଦେଶ ନାଇ । ଘର ନାଇ । 

ମୋର ଅଛି ଖାଲି ଏକ ପ୍ରତାରିତ ଛାଇ; 

ଏବଂ ଏକ ସ୍ଵର ଚିର ପ୍ରବାହର । 

ଯେଉଁଥ୍‌ରେ ଗୋଟିଏ ପୃଥ୍ବୀ । 


QU 

ଜର୍ିଛ/ - ୨୦୦୩ 


ସବୁଠି ମୁଁ ହାରିଯାଏ 


ସବୁଠି ମୁଁ ହାରିଯାଏ, 

ସବୁଠି ତ ପ୍ରଗତିର ହାର । 

ଦେଶେ ଓ ବିଦେଶେ ଦେଖେ ଗୋଟାଏ ବର୍ବର 
ପ୍ରବଳ ରାବଣଛାୟା ମେଲିଅଛି କାୟା, 

ସଭ୍ୟତାର ଦେହ ମନେ ବ୍ୟାପୁଛି କ୍ୟାନସର୍‌ 
ଦୁରାରୋଗ୍ୟ ବ୍ୟାଧି, 

ଯାହା କିଛି ଶୁଭ ଓ ମଂଗଳ 

ଆଗେ ପଡ଼େ ବଳି, 

ଶାଂତି ହୁଏ ପ୍ରଥମ କୁବୀନି, ଆତଂକିତ ପ୍ରାଣୀ । 
ଭୟତ୍ରସ୍ତ ଜୀବ ଜଂତୁ, ଗଛ ଲତା, ଫୁଳ- 

ସେତୁ, ରେଳପଥ, 

ଭୟର ଆବର୍ଟ ମଧ୍ୟେ ସମସ୍ତ ଜଗତ 

ଜଳ ଓ ଆକାଶ । 

ଦେଶରେ ଆତଂକବାଦ ବିଛାଏ ଛାଉଣି, 
ବରହିଁଦେଶେ, ମଣିଷ ପଛକୁ ଫେରେ 

ସମୟ ଯେ ବହୁଛି ଉଜ୍ାଣି- 

ସମସ୍ତେ ପାଶ୍ଚାତ୍ଵଗାମୀ, ସବୁ କିଛି ବେଖାପ, ବେତାଳ, 
ସମସ୍ତେ ଆପୋଷଧମୀ, ଭୟର ଶିକାର । 

କାହାକୁ ମୁଁ କରିବି ବିରୋଧ, କା ସଂଗେ ସାଲିସ୍‌ ? 
ଏଣେ ଆସିବାକୁ ଡରେ ତ୍ରସ୍ତ ଏକୋଇଶ 


<>» 

ମଧ୍ୟ ଯୁଗ ଠେଲି, 

ମଣିଷ ଯେଉଁଠି ଡରେ ଆପଣା ଛାଇକି 
ସଂକଟରେ ସଜଢୁଛି ଦର୍ଶନ, 

ଇତିହାସ ବାଟ ଭାଂଗି ଯାଏ ! 

ସବୁଠି ତ ମୁଁ ହାରିଯାଏ, 

ସବୁଠାରେ ମୁଁ ମାଡ଼ଖାଏ ॥ 


ଧର୍ମ ଆଜି ପାଲଟିଛି ବଡ଼ ହତିଆର, ଅସ୍ତ୍ରାଗାର ହୋଇଛି ମନ୍ଦିର, 
ଭାଷା ବନେ ମସ୍ତ ଏକ ଆଳ 

ମୂର୍ଖଂକ ଡାକରେ । 

ବିଗ୍ୟାନ ଗୋଲାମ ସାଜେ ନିହିତ ସ୍ଵାର୍ଥର 

ଏକାୟର ପୁଂଜି ହାତେ ବିଶ୍ଵର ବଜାର । 

ଅର୍ଥଶାସ୍ତ୍ର ତା'ରି ପକେଟରେ । 

ପୃଥିବୀର ସର୍ବହରା କଂକାଳ ବଜାଏ । 

ସବୁଠି ତ ମୁଁ ହାରିଯାଏ ॥ 


ତଥାପି ବେହିଆ ହସେ କଂପାଏ ମେଦିନୀ, . 
ୟାର ତାର ଜୟଗାନ ଗାଏ । 


ପପ 

ପତାକା ଓହ୍ଲାଅ ନାହିଁ 


ପତାକା ଓହ୍ଲାଅ ନାହିଁ 
ଏ ପତାକା ନୁହେଁ ସାଲୁକନା, 
କୋଟି କୋଟି ମଣିଷର ରସ୍ତେ ତାହା ଲାଲ, 
ଭୋକୀ ଦୁଃଖୀ, ଶୋଷିତର ଆଶାର ମଶାଲ, 
ସେ ମୁର୍ତିର ବାନା, 
ପୃଥିବୀର ଭାରସାମ୍ୟ 

ସାମ୍ୟର ବୈରଖ, 
ଶତାଦ୍ଦୀର ଶେଷ ସାଲିଆନା, 
ମେହନତୀ ମଣିଷର ଝଣ୍ଡା 
ଅଦଭୂତ ଚିରାଳ 
ଏ ପତାକା ସକାଳର 
ଭିଜାଅନା ତାକୁ ମୋ ଲୁହରେ 
ବିନିଦ୍ର ରାତିରେ । 
ମୁଁ ନୁହେଁ କାହାର ଲୋକ, 

ନୁହେଁ କେଉଁ ଦଳର ଗ୍ରାହକ 
ମୁଁ ଏକ ସାଦାସିଧା ନିରୋଳା ମଣିଷ 

(ବରଂ ଝଗଡ଼ା କରେ ଏକଛତ୍ର ସଙ୍ଗେ ) 

ତଥାପି ମୁଁ ମଣେ ଅସହାୟ 
ବଡ଼ ଏକୁଟିଆ ସାରାଟା ସଂସାରେ । 
ଅବନତ ନାଜୀ ସେନା ଓଳଗି ଯାହାରେ 
ଯାଇଥିଲା ହଟି, 
ଦୁର୍ବର୍ଷ ପୁଂଜିର ହାତ ଛୁଇଁବାକୁ ଖୁଂଟି 

ଯାର ଦିନେ ପାରିନି ଭରସି 
ତାକୁ ତୁମେ ହଟାଅନା, ଲୋଟାଅନା ତଳେ... 
ଦାଣ୍ଡେ ବା ବଜାରେ । 
ଏ ପତାକା ଲେନିନ୍‌ର 
ଏ ପତାକା ମାକ୍ଵସିମ୍‌ ଗର୍କିର 
ଗଙ୍ଗାଠୁ ଭଲ୍ଗା ଯାଏ 
ସାରା ସଂସାରର ଏହା ଇତିହାସ 
ଏ ସାରା ମଣିଷ ଜାତିର ଦିବ୍ୟ ଉଆରସ । 


ତା ଲାଂଛନ ଦାଆ ଓ ହାତୁଡ଼ି 
ଗାଇଅଛି ପୃଥିବୀର ସର୍ବହରା 
ହରାଇବ କେବଳ ଶିକୁଳି, 
ଉଠାପଡ଼ା ଗଣ ସଂଗ୍ରାମରେ 
ଏ ପତାକା ମୋ ହାତରୁ ନେଇଛି ସଲାମ 
ଦେଇଛି ସଲାମ ତାହା ଅଗଣିତ 
ଲାଲ ଫଉଜର, ବିଶ୍ଵ ସାରା 
ଲାଲ ନଭେମ୍ବରେ । 
କହିଥିଲି ଝିଅକୁ ମୁଁ ମାଲୋ 
ବରିନେବୁ ସେହି ଜନେ ବକ୍ଷେ ଯାର ଅଂକା ଧ୍ଵଜା ଲାଲ 
ତୋର ପାଣି ପ୍ରାଥୀ ହୋଇ ଆସିବେ ଯେଦିନ 
ଯମ, ଅଗ୍ନି, ବରୁଣ ସମେତ 
ବ୍ରହ୍ମା ଓ କୁବେର 
ଚିହ୍ନିନେବୁ କେ ତୋହର ନଳ, 
ସେ ପତାକା କଢ଼ାହୁଏ ନାହିଁ, 
ତାର ଜନ୍ମ ଚିରକାଳ ଉଡ଼ିବାର ପାଇଁ 
ହୃଦୟେ ହୃଦୟେ ଅସ୍ତ ଓ ଉଦୟେ 
ଆଜି କାଲି ସବୁଦିନ ପାଇଁ । 

ପତାକା ଓହ୍ଅ ନାହିଁ, କାହିଁକି ଓହାଅ, 

ମୁଁ ଦିଏ ଆଦେ 

ଛାଡ଼ିଦିଅ, ତାକୁ ଛାଡ଼ିଦିଅ, ଉଡ଼ିବାକୁ ଦିଅ 
ଉଦାର ଆକାଶେ । 

ସେ ପତାକା ଆକାଶର 

ଭତ଼ୁଥାଉ ଫରଫର ଚୂରି ଅବକ୍ଷୟ 

ସେ ପତାକା ଅମର ଅକ୍ଷୟ | 

ସମୟର ପଣବଂଦୀ ମୁହିଁ 


ସମୟର ପଣବଂଦ୍ୟ ମୁହିଁ 
ସମୟ ଦେଇଛି କଂଟ ମଣିଷ ଜାତିକୁ — 
କବିର ନିଧନ ଶ୍ରେୟ, 
ଧୁବ ମୃତ୍ୟୁ ମନୁଷ୍ୟ ପୁତ୍ରର । 
ଯଦି ତୁମେ ନ ବଦଳ, 
ଯଦି ନ ବଦଳା ପୃଥ୍ରୀ 
ହତ୍ୟା ନିଶ୍ଚେ କରିବି କବିକୁ, 
ତାର ପ୍ରତି ରକ୍ତବିନ୍ଦୁ ଜନ୍ନଦେବ କୋଟି ରକ୍ତବୀଜ 
ପୃଥୁ୍‌ବୀକୁ କରିବେ ନିଃଶେଷ । 
ପାପଭାରେ କାନ୍ଦୁଛି ଧରଣୀ, 
କାନ୍ଦୁଛନ୍ତି ବୃକ୍ଷଲତା ପ୍ରାଣୀ । 
ଘାପର ବେତନ ମୃତ୍ୟୁ 

ମନେରଖ ମୋର ବାଣୀ 

ବଞ୍ଚାଅ ମେଦିନୀ ॥! 
ଯେ କବି ମରୁଛି ଏଥ୍‌ ପ୍ରତି ପଲକରେ, 
ବିଷାଇଛ ପବନ ଓ ଜଳ, ବିଷାର୍ତ ଆକାଶ । 
ପାରେନା ମନୁଷ୍ୟ ପୁତ୍ର ନେଇ ଯହିଁ ଶ୍ଵାସ । 
ସୁନ୍ଦର ପାର୍ବଣ ଧରା, ଫୁଲ ଫଳ ଘାସ, 
ପାଲଟିଛି ମରୁଭୂମି, ନିଷ୍ପାଦକ, ପୃଥୁ, 
କିଏ ସେ ବଞ୍ଚିବ କେଉଁପରି, 
କେବଳ ହିଁ ସାମୂହିକ ମୃତ୍ୟୁ 
ଅପେକ୍ଷା ସବୁରି, ସବୁରି ଅଦୃଷ୍ଟ 

କିଏ ସୁଧାରିବ ସୃଷ୍ଠି ? କେହି ନୁହେଁ, 
କେବଳ ହିଁ ଆତ୍ମବଳି 

ଧରିତ୍ରୀକୁ କରବି ନିର୍ମଳ, 

ପୁଣ୍ୟ ଶ୍ଲୋକ ମଣିଷର ଯୋଗ୍ୟ ବାସଦଭୂମି | 
ଧରଣୀର ଅଭିଶାପ କେ କରିବ ଦୂର । 
ଯେଉଁଠି ମଣିଷ ଅଧ -ପଶୁ 

ଯେଉଁଠାରେ ହତ୍ୟା ଏକ ଗୁରୁଶିଛ ଆଜି । 
ନାରୀ ଏକ ପଣ୍ୟ, ଶିଶୁଚୋରି ଏକ ମୁନାଫା-ଶିକାରୀ 
କରେ ପେଶା, 

ଶୋଷଣ ଯେଉଁଠି ପ୍ରଥା, 

ନବବଧୂ ଶବାରୀ ତାକ 

ପ୍ରତିଧ୍ଵନି ତୋଳେ ଯହିଁ କିଛିଦିନ ପରେ 
ଶବବାହକର ରାମ ନାମେ, 

( ଯୌତୁକ ନିଆଁରେ ଦରପୋଡ଼ି, ) 

ସେଠି ହିଁ ତ ମୃତ୍ୟୁ ଶ୍ରେୟ ମଣିଷ ପୁତ୍ରର 
ଦେଖ ତାର ଜପ 

କେଉଁପରି ଜଳୁଅଛି ଦୂର ଅସ୍ତାଚଳେ ॥! 


Qu 

ରଥ ଅଟକିଛି 


ତମେ ଆସୂନାହଁ କିଆଁ ? 

ରଥ ଅଟକିଛି । 

ତୁମେ ନ ଆସିଲେ 

ଘୁଞ୍ଚବନି ଚକେ 

ଶରଧାବାଲିରେ ଉଡୁଥୁବ କପି ଧୃଜା 
ଫର ଫର ଲୁଣି ପବନରେ 

ଦେଖୁନାହଁ ଏ ଦେଶଟା ହେଲାଣି କିପରି 
ସବୁରି ହାତରେ ଅଛି ଖଣ୍ଡିଏ ଖପରା 
ଖାଉଛନ୍ତି ଦେଶଟାକୁ ଖଣ୍ଡେ ଖଣ୍ଡେ ବାଣ୍ଡ 
ଖାଇଲେଣି ଥୁଲା ଯାହା ସବୁ କିଛି ଲୁଟି 
ଗୋ ଖାଦ୍ୟରୁ ବ୍ୟାଙ୍କ ଯାଏ । 

ଡାକ ତାର, ରେଳ, ଅଦାଲତ 
ଖାଇଲେଣି ସାର ଓ ଗୋଦାମ, 

ଆଇନ ଓ କଚେରୀ ସମେତ 

କିଛି ଆଉ ବାକି ନାହିଁ, ଦେଶଟା ଖତରା । 
ବାକି ଅଛି ଖାଲି ଯାହା ଖଣ୍ଡେ ସମ୍ବିଧାନ 
ସେତେକ ଶଇଲେ ହେବ ଦେଶଟା ଇତିଶ୍ରୀ 
ସୁମଙ୍ଗଳ ଗୋଟିଏ ଖସଡ଼ା, 

ନବେକୋଟି ମଣିଷଙ୍କ ଜୀୟଂତା ଶ୍ଵଶାନ । 


QU 

ଦେବନଟୀ 


ବିଦ୍ୟାଧରୀ, ଆସିଥୂଲ ଯେଉଁଠାରୁ 
ସେଇଠାକୁ ଆଜି ଗଲ ଫେରି, 

ଇଂଦ୍ରସଭା ପଡୁଛି ଉଛୁଳି 

ତୁମ ଆଗମନେ 

ତୁମେ ଦେବନଟୀ, ସାପର୍ରସ୍ତା 

ମର୍୍ଭଲୀଳା ସାରି 

ଫେରୁଛ ସ୍ଵସ୍ଥାନେ 

ଏଠା ରଂଗମଂଚେ କାଂଦୁଅଛି ତୁମରି ନୂପୁର ॥ 


ଏଠି ତୁମେ ରହିଥଲ ଅଛ କେତେଦିନ !! 
ରଂଗଶାଳେ ଭୁଲିଥୂଲ ନିଜ ସତ୍ତା 

ସାଜିଥୂଲ କେବେତ ମାନିନୀ ରାଇ, ଚଂପୂର ନାୟିକା, 
କେବେ ଦଶଭୂଢା ଅସୁର ନାଶିନୀ 

ତୁମେ କଳାକାର, 

କଳା ହିଁ ତ ଜୋଡ଼େ ମଣିଷଂକୁ 

ଭୁଲାଏ ଶତୁତା 

ଶତ୍ରୁର ରଚନା ମଧ୍ଯ ଭଲଲାଗେ 

ଯଦି ରସୋରତ୍ତୀର୍ଣ । 

ସଂଯୁକ୍ତ କରିଛ ତୁମେ ଦେଶ ସଂଗେ ଦେଶ !! 
ଦେଖଝ୍‌ଅଛ ସ୍ବପ୍ନ ଏକ ସମଗ୍ର ମଣିଷ 

ତୁମେ ରସବତୀ, ରସ ହିଁ ଭଶୁର 

ଆଜି କିନ୍ତୁ ତୁମେ ନାହଁ, ତୁମ ସଂଗେ ଯାଇ ଅଛି ଚାଲି । 

ତୁମର ପାଦର କାମ, ମୁଦ୍ରା ଓ ଭଉଁରୀ 
ଏବଂ ତୁମ ଭଙ୍ଗୀ ଆଉ ଚାଲି ଅଧରର ଠାଣୀ 
ଦେଇଅଛି କେତେ ଥର ତୁମକୁ ମୁଁ ଭବ୍ୟ ପୁରସ୍କାର 
ଦେଇ ନାହିଁ କିନ୍ତୁ କିଛି ଉପହାର 
ଘେନ ଆଜି ତାହା, ମୋ ଅଶୁ ତର୍ପଣ !! 
ବହୁ ବାଦ୍ୟ ତାଳେ ତାଳେ ଲୀଳାୟିତ ଛନ୍ଦ 
ମୁର୍ଦଂଗ, ତାବଲା, ବଂଶୀ, ଏସ୍‌ରାଜ ଏବଂ ତାନପୁରା । 
ଆଜି ସବୁ ଶୂନ୍୍‌ନଶାନ୍‌ ଛନ୍ଦହୀନ ପାଦ 
ଆଖୁ ଆଉ ଓଠ । ବିଗଳିତ ଧରା 
ଶୁଣେ ବାଜେ ଗୋଟିଏ ବାଇଦ, ଅହିଅ ଡେଙ୍ୁରା !! 


gu 


[ ନୃତ୍ୟଶିଳ୍ଧୀ ସଂଯୁକ୍ତା ପାଣିଗ୍ରାହୀଙ୍କ ମୃତ୍ୟୁରେ ] 

ଛାୟା ପଟୁଆର 


ଛାୟା ପଟୁଆର ଆସୁଛି 

ଛାୟା ପଟୁଆର ! 

ଛାଇମାନେ ଧାଡ଼ି ବାଂଧୂ ଚାଲିଛଂତି 

ହାତ ମୁଠା ଟେକି ଧ୍ବନି ଦେଉଛନଂତି, 

କିଂତୁ କିଛି ଶୁଭୁ ନାହିଁ 

ସବୁ ନୀରବ ନିସ୍ତବ୍ଧ ॥ 

ସେମାନେ ସେହି ପାହାଡ଼ ନିକଟକୁ ଯିବେ 
ହାତ ମୁଠାତୋଳି ଧ୍ଵନି ଦେବେ 

ହଟିଯାଅ ହଟିଯାଅ । 

କିଂତୁ ପାହାଡ଼ ଗିଳିଦେବ ସବୁ ଶବ୍‌ଦ...... || 


ସେମାନେ ବୋମା ଫୁଟାଇବେ 

ପିସ୍ତଲ ଚଳାଇବେ । 

କିଂତୁ ପାହାଡ଼ ଗିଳିଦେବ ସବୁ ନିଆଁ 
ଛୋଟ ଲାଲ୍‌ କଅଁଳ ନିଆଁକୁ..... 

ସେ ପାହାଡ଼ ଶକ୍ତ କଳାମୁଗୁନି ପଥର ॥ 


କେତେ ଦିନୁ ଛିଡ଼ାହୋଇଛି ସେଠି 

ଅତିକାୟ ଦୈତ୍ୟ ପରି 

ଯଦିଚ ପ୍ରାଣଟା ତାର ଛୋଟ ଭଅଁରଟିଏ ହୋଇ 
ଛପି ରହିଛି ନିବୁଜ ଫରୁଆ ଭିତରେ 

ସାତତାଳ ପାଣି ତଳେ ପୋଖରୀ ମଝିରେ ॥ 

ସେ ପାହାଡ଼ ମେଘମାଂନକୁ ଆଣି ନଚାଏ 
ମୁଗୀମାନଂକୁ ଆକାଶରେ ଉଡ଼ାଏ 

ଏବଂ ଇଗଲମାନଂକୁ ଶିକୁଳିରେ ବାଂଧୂ 
ପଡ଼ିଆକୁ ଛାଡ଼ିଦିଏ ॥ 


ସେ ପାହାଡ଼ରୁ ଅତଡ଼ା ଖସି 
ଧସିଯାଏ କେତେ ଗାଆଁ ଗଂଡ଼ା 
ସହର ମଂଜିଲ ଭୋଟ - କେନ୍ଦ୍ର । 
ତା ଆଁରେ ଲୁଚିଛି କେତେ ଖପୁରି, 
କେତେ ମେରୁ ହାଡ଼ ॥ 


ସେ ପାହାଡ଼ ସେଠି ଥୂବ 

ଏବଂ ଢାଂକି ଦେବ ସବୁଛାଇଂକି 
ତାର କଂକାଳର ଛାୟାରେ ॥ 

( ସେ ଭଅଁରଟା ନ ମରିବା ଯାଏଁ) 


ou 

ଦ୍ରଇ ଅକ୍ଲୋବର 


ଅଜ୍ଲୋବର ଦୁଇ 
ମହାନ୍‌ ତାରିଖ ଏକ, 
ଦେଉଛି ସୂଚାଇ 
ଶାଂତିର ଭାସ୍ଵର ପଥ 
ମୁଲ୍ତିର ଶପଥ 
ଦେଶରେ ଯେ କଳାଟଂକା 
ବିଛାଇଛି ଜାଲ 
ଦୁନୀତିର ଦୁର୍ଗ ଆଜି ଭାଂଗିବାର ବେଳ 
ଦ୍ଵିତୀୟ ମୁକ୍ତିର ଡାକ 
ବାଜେ କାନେ 
“ଖୋଲ ଖୋଲ ଦ୍ଵାର ।”? 


ସାବରମତୀର କୂଳକୁ ଏକ ଲଂବାହାତ 
ଲଂବିଆସେ, ତାର ଲାଲ ପଂଖା 
ମଣିଷକୁ ତାକି କହେ ରୋକିଯା', 

ରୋକିଯା', 
ଧାଉଁ କାହିଁ ହୋଇ ବାଇ 
କେତେ ଧନ ଓ ସଂପତି କରିବୁ ତୁ ଠୁଳ 
ବିକିଛୁ ତୋ ଆତ୍ମା ଶେଷେ ପୁଣି ବିକିବୁ ନିଜକୁ 
ମୁଁ ଦେବି ତୁ ଯାହା ଚାହୁଁ ଧନ 
ଦେବି ମୁହିଁ ମଣିଷ ଜାତିକୁ 

ଯାହା ସେ ହରାଇଅଛି ମଣିଷ ପଣକୁ । 
ଆସିଛି ‘ସମୟ 
ଦେବ ଯାହା ମୁର୍ତି ପୁଣି ଏ ଦେଶକୁ । 


ମଣିଷର ହେବ ହେବ ଜୟ ! 


Qu 

ଭୋ ଜବାଜି 


ଆଜି ହୋଇଚି କଂଣ | 
ସକାଳୁ ଖାଲି ଭୋଜିବାଜି ହିଁ ଦେଖୁଚି । 
କେଉଁଠି, ଏସିଆର ମୁଳ୍ି-ସୂର୍ଯ୍ୟ ଅସ୍ତଯାଏ 
କିଲା ମଇଦାନେ, 
ଲୌହ -ପ୍ରଣାମ ନେଇ ସାରି । 
ପୁଣି କାହିଁ ତୁଳସୀବଣର ବ୍ୟାଘ୍ର, 
ବସେ ଯାଇ ଏକ ସିଂହାସନେ । 
ପୁଣି ଦେଖେ, ସହରର ଭିନ୍‌ ଭିନ୍‌ ଛକେ 
ବିଭିନ୍ନ ପୋଷ୍ଟର । 
ଭିନ୍ନ ଭିନ୍ନ ରଂଗର ଭିନ୍ନ ଭିନ୍ନ ସ୍ଵାଦର 
ଇଏ ଝୁଟା ସିଏ ଭଲ ଇଏ ଖାଂଟି ସିଏ ଭେଲ ॥ 


ଯୁଝୁଛଂତି ଭଲ ଓ ଭେଜାଲ 

କାଂଥ ବାଡ଼େ । 

ଏବଂ ସବୁ ସଂବିଧାନକୁ କରି ଚୁରମାର 

ଏକ ବୁଲା ଷଂଢ଼ ଆସି କରେ ତା ନିଷ୍ପରି 

ସେଇ ସବୁ ବଷୀଧୁଆ ପ୍ରଚାରପତ୍ରକୁ କରି ଏକାକାର 
ଉଦର ଭିତରେ ! 

ଚାରିଆଡ଼େ ହୋ ହଲ୍ଲା, ନବକଳେବର । 
ଯାତ୍ରୀଭିଡ଼, ଠେଲାପେଲା 

'ବାଟଛାଡ଼' ‘ବାଟ ଛାଡ଼? 

କହୁଛଂତି ମାଛିଂକ ସମ୍ରାଟ ॥ 

ପୁଣି ଦେଖେ କେଉଁଠାରେ 
ଦରଦାମ କମିବା ଉଦ୍ଦେଶ୍ୟ 
ସମବେତ ପ୍ରାର୍ଥନାର ପରେ 
ଚାଲୁହୁଏ ଢଜନସଭା, 

ବକ୍ର ନିଘୋଷରେ । 
ଅନ୍ୟ କାହିଁ, ଯାଗଯଜ୍ଞ ସଂକୀରଁନ 
ମୂଲ୍ୟନହ୍ରାସ ହୋଇବା ସକାଶେ । 
କିଂତୁ ଏସବୁ ମଧ୍ୟରେ ହଠାତ୍‌ ଶୁଭଇ 
ହଟ୍ଟଗୋଳ, 
ଘଂଟା ବାଦ୍ୟ ରୋଳ । 
“ବୋଲହରି ହରିହରି ବୋଲ 
ସବୁ କଥା ପଛକୁ ପକାଇ 


ଚାଲିଛଂତି ମହାଯାତ୍ରାରେ 
ସହରର ବୃଦ୍ଧ 
ସମୃଦ୍ଧ 
ସୌଦାଗର । 
| 

ଅବଶିଷ୍ଟ ଦୂରତା 


ଅବଶିଷ୍ଟ ଦୂରତାର ଶେଷେ କେବଳ ସମୟ 
ଯେ ସମୟ ନିଃସମୟେ ଲୀନ, 

ଯେଉଁ ସମୟର ନାହିଁ ମାନବିକରଣ 

ହୁଏ ନାହିଁ ଯାହାକି ଘଟଣା । 

ପଥ ଶେଷେ ନାହିଁ ନଦୀ 

ନାହିଁ ମାଟି ନାହିଁ ତହିଁ ସ୍ଥାବର ଜଂଗମ 
ସେଠାରେ ଶୂନ୍ୟତା ମିଶେ ମହାଶୂନ୍ୟତାରେ 
ପଛରେ ପୃଥୁବୀ ! 

ଯାହାକୁ ଆସିଛି ଛାଡ଼ି କାଳର ବଳୟେ ॥| 


ଦିଗ୍‌ ବିଦିଗ ଶୂନଶାନ 

ଶବ୍ଦସବୁ ପାଲଟେ ଅଚ୍ଚଣା 

ଏଟା କ'ଣ ସେଟା କ'ଣ ପଡ଼େ ନାହିଁ ଜଣା 
ରାସ୍ତା ବୋଲି କିଛି ନାହିଁ 

ହୁଏତ ବା ରହିଛି ଆକାଶ 

ଆତ୍ମା ମୋର ଖୋଜି ବୁଲେ ଏକ ପରିଣାମ 
ଏକ ହୋଇ ଚାଲିବାର କ୍ରମ ॥ 


go 

ଏକତା 


ଏକତାର ଭୁର୍ଚ୍ଚପତ୍ରେ ଏକ ବିଶ୍ବ” ଲେଖା, 

ପୃଥୁବୀ ଗୋଟିଏ, ସବୁଠାରୁ ବଡ଼ ମାନବତା । 
ସମଗ୍ର ମଣିଷ ମିଳି ଗୋଟିଏ ସଭ୍ୟତା । 

ତେଣୁ ତମେ ସବୁ ଯିଏ ଗଢୁଅଛ ଭେଦର ପ୍ରାଚୀର, 
ପୃଥୁବୀ କି କରୁଅଛ ଖଂଡ଼ ଖଂଡ଼, 

ବ୍ରର୍ତି ଯାର ମୁନାଫା ଶିକାର । 
ଉଦ୍ଵବୂରଜୀବୀର ଦଳ ଯେତେ ପଂଗପାଳ, 

ତମର ବିଲୟ ଧ୍ରୁବ ଜନ୍ମି ଅଛ ଯେତେ ଭସ୍ମାସୁର । 
ମଣିଷ ମଣିଷ ସଦା ନୁହେଁ ସେ କିଂକର, 

ଧନତନ୍ତ୍ରୀ-ବଣିକ ବାଦର । 
ସେ ଗଢୁଛି ଏକ ବିଶ୍ବ ପ୍ରତି ମୁହୁର୍ରରେ,. 


ତମେ ତାହା ଦେଖ ବା ନ ଦେଖ, ଅବିଭାଜ୍ୟ ସମସ୍ତ ସଂସାର । 


gu 

ଦୁର୍ଗ ପତନ 


ଦୁର୍ଗ ପତନର ହେଲା ବେଳା, 

ସେଠାରେ ଭାଂଗୁଛି ଦୁର୍ଗ, ସବୁଠି ଭାଂଗୁଛି 

ଭୁଷୁଡ଼ି ପଡ଼ୁଛି ବୁନିଆଦ 

ସାମ୍ୟର ମୈତ୍ରୀର, ଶାଂତିର ଆସ୍ପଦ 
ସବୃକିଛି ମିଶିଲା ମାଟିରେ 

ଶତାବ୍ଦୀର ଆସନ ଟଳିଲା, 

ଦୁର୍ଗ ପତନର ବେଳା ହେଲା । 

ଯୌବନର ତୁଂଗ ଆଶା, ଉନ୍ମାର୍ଗ ବିଶ୍ଵାସ 

ପ୍ରତ୍ୟୟର ନୂତନ ଆକାଶ କାହିଁ ହଜିଯାଏ 

ଦେଖୁ ଦେଖୁ ଗୋଟିଏ ସଭ୍ୟତା 

ସମୟର ବାଲିତର କାହୁଁ ପୋଛିଦେଲା 

ଦୁର୍ଗ ପତନର ବେଳା ହେଲା ॥ 


ଏ ଦୁର୍ଗର ପ୍ରତି ଶିଳା ଶହୀଦର ରବ୍ତ 
କରିଥୂଲା ସିକ୍ତ ଓ ପବିତ୍ର, 
ନିଖିଳ ବିଶ୍ଵର ପ୍ରତିକ୍ରିୟା, ତାର ଗୁଳିଗୁଳା 
ପାରି ନାହିଁ କରି ଯାରେ ନଷ୍ଟ, 
ଯାହା ଥୁଲା ମଣିଷର ରାଷ୍ଟ୍ର 
ମଣିଷଂକ ପାଇଁ, 
ତାହା ଆଜି ଆପେ ଆପେ 
ଫାଟି ତୁଟିଯାଏ । 


Digitized by srujanika@gmail.com 


FAି6/ — 9007] errr 


ମଣିଷକୁ ଛାଡ଼ିଦେଇ ଧର୍ମ ସଂକଟରେ, 

କରିବାକୁ ତାର ମୁକାବିଲା 
ଦୁର୍ଗ ପତନର ବେଳା ହେଲା ॥ 
ରୋଜକିଥୂଲା ଯାହା ଦିନେ ପୁଂଚଜିର ପ୍ରକ୍ରୀୟା, 
ବଂଦ କରି ଶୋଷଣ ଉପାୟ 
ମାତ୍ର ସେ ଲାଗି କରିଥଲା ଏକ ମସ୍ତ ଭୁଲ 
ଛାଚେ ଢାଳି ମଣିଷର ସହଢ ପ୍ରବୃରି 
ଚାହିଁଥିଲା କରିବାକୁ ମଣିଷକୁ ଏକ କରାମତି, 
ଗୋଟିଏ କାର୍ବନ କପି ରାଷ୍ଟ୍ର ବିଧାନର, 
ଆଜି ଭୁଂଜେ ତାର ପ୍ରତିଫଳ 
ଆଗେ ଅର୍ଥନୀତି, ପରେ ଦର୍ଶନ, ଶେଷେ ରାଜନୀତି 
ଯାର ଲକ୍ଷ୍ୟ ବ୍ୟଗ୍ିର କାୟେମ 

ଏବଂ ସ୍ଵାଧବକାର, 
କିଏ କହେ ପ୍ରତ୍ୟନ୍ଵୟ ସମନ୍ଵୟ ଆଗୁ, 
କିଏ କହେ ଏ ଶ୍ଵେତ ବିପ୍ଲବ, 
ଯାହାହେଉ ଏହା ଏକ ଅସମାପ୍ତ ଦାରୁଣ ଅଧ୍ୟାୟ 
ଯା ଇତିହାସ ବୋହୁଥ୍‌ବ ବୋଝ ପରି 

କାଳକାଳ ଏଥୁ 

ଏହା ହିଁ ତା ନିୟତିର ଏକ ଦୃଷ୍ଟ ଖେଳା, 
ଦୁର୍ଟ ପତନର ହେଲା ବେଳା ॥ 


QU 

ଲାଲ ଝଂଡ଼ା 


ପୁଣି ଲାଲ ଝଣ୍ଡା ଖେଳିଲାଣି ଆକାଶରେ, 
ହସୁଛି ଦେଖି ସେ ମଣିଷଂକ ଆପଣାରେ । 
ମାଆ ପରି ସେ ତ ଦେଇଥୂଲା କେତେ କ୍ଷୀର 
ମଣିଷ ଜାତିକୁ ଯୁଗ ଯୁଗ ବାରବାର, 

କାହିଁ ଚାଲିଗଲା ବିତିଲାଣି ଦୁଇ ସାଲ। 


ହଠାତ୍‌ ଦେଖେ ମୁଁ ଲାଲ ହଂସ ପରି ଡେଣା 
ମେଲାଇ ସେ ଆସେ, ଚାଲିଛି ତା ବନ୍ଦାପନା 
ଆକାଶେ ଆକାଶେ, ମାଟିରେ ତା ଆବାହନୀ 
ମଣିଷକୁ କରେ ଉତ୍ତଳା, ସ୍ବାଭିମାନୀ । 
ଚାରିଆଡ଼େ ଶୁଭେ ସାମ୍ୟର ଜୟ-ଘୋଷ, 
ଶାନ୍ତି ସିଞ୍ଚିଇକଲ୍ୟାଣ ବାରି, ଦୁସମନ୍‌ 

ହା ହତାଶ । 


ଫେରି ଆସୁଛି ମୋ ମାଆ । 
ମଙ୍ଗଳ ଗୀତ ଗାଆରେ ମଣିଷ 
ମଙ୍ଗଳ ଗୀତ ଗାଆ । 
ଶିଶୁପା ବୃକ୍ଷର ଡାଳେ - 
ମୁଁ ଦେଖେ ମାଆର ଫେରିବାର ପଥ 
ଭରିଛି ପଦ୍ମ ଫୁଲେ ॥ 


ପପ 

ଏପ୍ରିଲ ପହିଲା 


ଏପ୍ରିଲର ଗଦ୍ଧ ଜାତ ନୂତନ ପ୍ରଦେଶ 
ସ୍ଵେହମୟୀ ଛାୟାମୟୀ ମାଆ ॥ 

ପୋଛିଦିଏ ଦେହୁ ଝାଳ ତୋଳି ଶାକାଂବରୀ 
ତଥାପି ତ ମନେପଡ଼େ ଆହତ ସପନେ 
ଫୁଲଝର, ଘାଟଶିଳା ଓ ରାଇବଣିଆ 
ଶ୍ୟାମଳ ବସ୍ତର - 

ସିଂହଭୂମି, ଧଳଭୂଇଁ, ଖରସୁଆଁ ଓ ଷଢ଼ୈକଳା, 
ସବୁ ତ ହରାଇ ମାଆ ତୁମେ ଦିବ୍ୟ ଭୂଷା, 
ମୋ ସ୍ମ ତିର ମାନଚିତ୍ରେ ଚିର ଶାକଦ୍ଧୀପ । 
ଲଳିତ ଇସ୍ତାତେ ଗଢ଼ା ଦେହର ତନିମା, 
ବହୁତ ଖଣିଜ ଆଉ ବଣିଜ ପୋତରେ 

ସବୁ କ'ଣ ଅତୀତର ଏକ ଲୁପ୍ତ କ୍ରିୟା ? 
ସୂର୍ଯ୍ୟ କେବେ ହୁଏ ନାହିଁ ଅସ୍ତ 

ତୁମ ବେଳାଭୂମି ପରେ- 

ବେଳ ହେଲେ ରତ ରତ ନିଏ ଆଶ୍ରା 

ତା'ର ଅକ୍ଷୁର୍ଣ ମଂଦିରେ । 

ମହାକାଳ ବକ୍ଷ ଭେଦି 

ଯଦିଚ ତା ଚୂଡ଼ା 

ଲୋଟୁଛି ଭୂଇଁରେ ॥ 

ହେ ବଂଧୁ ମିଳାଅ ହାତ 


ହେ ବଂଧୁ ମିଳାଅ ହାତ 

ମୈତ୍ରୀ ଆମର ଆଣିବଯେ ଡାକି 

ଶାଂତିର ସୁପ୍ରଭାତ | 

ସାମ୍ୟର ତାହା ଆଣିବ ନୃତନ ଯୁଗ 
ଆକାଶରେ ପୁଣି ଜଳିବ ଲାଲ୍‌ତାରା 
ଲାଲ୍‌ ପତକା ଯେ ପୁଣି ଉଡ଼ିବ 

ଆକାଶେ ବିଶ୍ଵସାରା ! 
ଫାସିବାଦ ଆଜି 

ବିଶ୍ଵରେ ତୋଳେ ମଥା 
ଶୋଷଣ ବାଦର 

ତାହାହିଁ ତ ଶେଷ ଆସ୍ଥା 
ଆସିଲାଣି ବେଳ 

ଉଠିଯିବ ତାର ଡେରା 
ଏହି ତ ହେ ବଂଧୁ 

ଦୁର୍ଗ ପତନ ବେଳା । 
ମଣିଷର ଯୁଗ ପୁଣି ଆସିବ 

ଖେଳାଇ ତା ପତିଆରା 
ସମୟ ଆସିଛି, ସମୟ ଆସିଛି ଆଜି 

ଡାକେ ମୁକ୍ତିର ଦୃତ । 


g0 


Digitized by srujanika@gmail.com 


POO! 2 GOOF] smmremeeearneapeeareaeaesentemeeneeeeeeeree eee 


ଦୃଶ୍ୟାଂତର 


ଦୃଶ୍ୟମାନ ଜଗତରେ ଯାହା ଦେଖେ ସବୁ ଯଦି ମାୟା 
ସବୁ ଯଦି ମନର ଭିଆଣ, 
କେତେଦୂର ସ୍ଵାଧୀନ ସେ ମନ ? 
ନୁହେଁ କି ତା ବାହାରର ବସ୍ତୁ ନିଗମର 
ମନନ, ଉଂଛନ ଆଉ ସାର ସଂକଳ ? 
ଦୃଶ୍ୟ ଲିଭେ ଦୃଶ୍ୟାଂତରେ, 
ବଦଳାଏ ପଟ, 
ଯେଣୁ ତାହା ଅସ୍ଥାୟୀ ଅସ୍ଥିର ଗତି 
କେଉଁଠି ଆଲୋକିତ ଅଂଧାରର ମଂଚେ 
ଯେଉଁଠାରେ ଦୃଶ୍ୟ ଓ ଅଦୃଶ୍ୟ 
ସମସ୍ତ ସମାନ, ସବୁ ଏକାକାର, 
ନିରପେକ୍ଷ ଯେପରି ଆକାଶ । 
ଯଦିଚ ତା, କୁର ବିଡ଼ଂବଣା, 
ଭାଗ୍ୟର ବିଦୁପ ॥ 
ଯା କିଛି ଚାକ୍ଷୁସ ଜାଣେ ସବୁ ଅସଂପୂର୍ଣ, 
ଦୃଶ୍ବି କଣ ଛୁଇଁପାରେ ସ୍‌ଂଦରର ସୀମା ! 
ନଥାଏ ତହିଁରେ ଯଦି ସ୍ମ ତିର ସ୍ଵାକ୍ଷର ! 
ଦୃଶ୍ୟ ଆଉ ଅଦୂଶ୍ୟ ମିଳନେ 
ଜନ୍ମ ଲଭେ ନବ ଦୃଷ୍ଟି 
ତୃତୀୟ ନୟନ 
ଭାଂଗିଦେଖା ଅଦେଖା ମଧ୍ୟରେ 
ଯେତେ ବ୍ୟବଧାନ !! 

UU 

ଅଯେୋଣଷାର ରାଜା 


ରାତି ପାହିଲେ ରାଜା ହେବି । 

ମାତ୍ର ଏ କି କାଳର ଭିଆଣ ! 

ସବୁ କିଛି ଓଲଟ ପାଲଟ, 

ବିଛୁଡ଼ା ଅକ୍ଷତ 

ସିଂହାସନ ଦିଶୁଛି ଶ୍ରୀ -ହୀନ । 
ଲୋଟୁଛି ମଂଗଳଘଟ ତଳେ 

ଯେପରି ବାତ୍ୟାରେ, ପାଟହାତୀ ଢାଳେନା ଚାମର | 
ଅଭିଷେକ ଲଗ୍ନ ହୁଏ ନିବୀସନ କ୍ଷଣ | 
ମୁଁ ଏକ ନିର୍ଚ୍ଚନ ବିଦାୟୀ ପୁରୁଷ । 
ସମୟର ବଶ । 

ରାଜା ଗୌଣ, କାଳ ହିଁ ପ୍ରଧାନ । 


ବିଦାୟ ମାଗୁଛି ରାଜଧାନୀ, 

ଶୋକାକୁଳ ପ୍ରଜାମାନେ ପଥ ଦୁଇ ଧାରେ 
ଘେନନ୍ତି ମେଳାଣି 

ପଛେ ପଡ଼ିରହେ ମୋ'ର ଗୋଟାଏ ସଭ୍ୟତା, 
ମଣିଷ ସଂସାର, 

ତାର ଉଚ୍ଟ ବୁନିଆଦ । 

ଇତିହାସ ମାଗେ ନୂଆ ମୋଡ଼ 
ଦକ୍ଷିଣାବରର ସଂଗେ ଉତ୍ତରାଖଂଡ଼ର 
ସଂପର୍କ ନିବିଡ଼, 

ଘଟାଇରବ ନୂଆ ସମନ୍ସୟ 

ଫିଟାଇବ ନୂଆ ମାର୍ଗ ସମୀକରଣର, 

ଆର୍ଯ ଓ ଦ୍ରାବିଡ଼, ଶବର, ଅସୁର 

ସବୁ ସଭ୍ୟତାର ସମାହାର । 

କିଂତୁ ମୁଁ ତା ପାରିବି କିପରି 

ମୁଁ ଯେ ଅସହାୟ, ବନଚାରୀ ଜନ ॥ 

ଭାଇ ଯିଏ ସଂଗେ ଯିବ, ଟେକିଅଛି ଛତା 
କହେ ମୁହିଁ, ଲୋଡ଼ା ନାହିଁ, ରହିଛି ଆକାଶ । 
ପତ୍ନୀ ମୋର ସହଚରୀ ବାଂଧୂଛି ପଣତେ 
ମୁଠିଏ ସରୟୂ ମାଟି ଯାହା ମୋ ସ୍ବଦେଶ । 


ଶେଷ, ମୁଁ ବନବାସୀ, ନିସଵ ଯାଯାବର 
କରେ ଏ ମହିମାମୟ ପ୍ରକୃତିର ପୂଜା, 
ସେହି ମୋ ଆନଂଦ, 

ଅରଣ୍ୟ ଟେକିଛି ଧ୍ଵଜା 

ମୋର ଶିର ପରେ । 

ମୋତେ ଛାଡ଼ି ମୋ ପାଦ କଠାଉ 
ବନିଯାଏ ଅଯୋଧାର ରାଜା । 


QU 

ପାର୍ଶ୍ଵଚର 


ମୋ ଦେହରକ୍ଷୀର ଆମ୍ମା 
ମୋର ପାର୍ଶ୍ବଚର 
ସାରାବେଳ ଦେଉଛି ପହରା | 
ଯେତେବେଳେ ପ୍ରତିକ୍ଷଣ 
ଏକ ବିସ୍ଫୋରଣ, 
ଭୁଷୁଡ଼ି ପଢ଼ୁଛି କାଳ, ପୃଥୀ ଯାଏ ଫାଟି, 
ନଦୀ ଓ ପାହାଡ଼ କରେ 
ବିଷ ଉଦ୍ରଗୀରଣ । 
ଗୁଳିବିଦ୍ଧ ବୃକ୍ଷ । 
ଚଡୁବର୍ଣ ଏକ ଗୋଷ୍ଠୀ 
ଉଗ୍ର ଉନ୍ନାଦର । 
ଏଭଳି ଭୁଖଣ୍ଡେ କିବା ଲୋଡ଼ା 
ମଣିଷର ସତ୍ତା ନାହିଁ ଏକ ମୁଠା ମାଟି, 
କାହିଁ ମହାଦେଶ 
ଯେଉଁଠାରେ ମଣିଷର ଶୀର୍ଷ 
କରିଛି ଧାରଣ ଶାନ୍ତିର ଫଳକ, 
ଧର୍ମ ଯହିଁ ସାମ୍ୟ, ଭାତୁପଣ, 
କାମ୍ୟ ମୁକ୍ତି, 
ଅନ୍ୟ କିଛି ନୁହେଁ ମୁର୍ତି ଛଡ଼ା ॥ 


UU 

amas ax 


ସେଠାକୁ କିମିତି ଯିବି 
ଯେଉଁଠାରୁ ଆସିଥୁଲି ବଡ଼ିପାହାଂତାରୁ 
ମଝିରେ ଯେ ନଦୀ । 
ଦୁଇଜୃଳ ବେଣା ଘାସେ ଘେରା । 
ଆସିବା ସହଜ ଯେତେ 
ଯିବା ସେତେ ନୁହେଁ । 
ପ୍ରାୟ ଅସମ୍ଭବ । 
ସମୟ ତ ଫେରେନା ପଛକୁ | 
ବରଂ ଏଠାରୁ ଦେଖୈ, 
ସବୁ ଦିଶେ ଭଲ । 
ସକାଳର ପାଣିଚିଆ ଖରା 

` ଢିକିଜିକି କରେ ଜୋଡ଼ ପାଣିପରେ 
ବହୁ ପରିଚିତ ଶବ୍ଦ 
ପାଲଟିଛି ଧ୍ଵନି, 
ସାଗୁଆ ଲଟିର ଡାଳେ 
ଚଢ଼େଇଂକ ସ୍ଵର 
ମନେ ହୁଏ ଆଉ କାର କଥା, 
କରେ ଆନମନା । 
ଆଖିପତା ଆସେ ଯେ ବତୁରି, 
ଦଶ ଆଙ୍ଗୁଠିରେ ଯାହା ପାରେନାହିଁ ରୋକି । 
ଯାହାଥୁଲା ସ୍ମରଣୀୟ 

ଏବେ ତାହା ପ୍ରକୃତରେ ସ୍ମତି | 
ଥାଉ ସେଇ ନରଟି ସେଇଠି 
ସବୁଜ ରେଖାଟି ପରି । 
ନିଃସ୍ଵ କରି ତୂଳି । 
ଫତୁର ମୁଁ ହୋଇଯାଏ 
ଶୁଝି ଶୁଝି ସେ ସୁ ତିର ରଣ, 
ସବୁ ରଂଗ, ସବୁ ସ୍ଵପ୍ନ 
ଦେଇ ସାରି ବଳି 
ଥାଏ ମୁଁ ପହଞ୍ଚଛି ଯେଉଁଠାରେ 
ସବୁ ସେହିପରି ଥାଉ, 
ହେବାଯାଏ ଅନିବାର୍ଯ ଧୂଳି । 


gu 

ଛବିଶ ଜାନୁଆରୀ 


ଜାନୁଆରୀ ଛବିଶ ତାରିଖ 

ନିର୍ମଳ ଆକାଶ । 
କେଉଁଠୁ ଅଇଲା ପକ୍ଷୀ 

କାହାର ଶାବକ ? 
ଆଖି ତାର କରେ ଚକ୍‌ ଚକ୍‌, ମସ୍ତବଡ଼ ଥଂଟ । 
ଶାଣିତ ତା ବତ଼ ବଡ଼ ନଖ 
ଧରିଅଛି ନାନାଦେଶୀ ସାପର କୁଂଡ଼ଳୀ, 
କେଉଁ ସାପ ଅଟଇ ମାର୍କିଣ୍‌ 
କିଏ ପାକିସ୍ଥାନୀ, 
କିଏ ଶୁଦ୍ଧ ଭାରତୀୟ 
ମୌଳବାଦୀ ବୈଷ୍ଠବ ବା ମୋଲ୍ଲା ଅବା ଗୁରୁଦ୍ଧାରୀ, 
(ଇଶୃଵରେ ଇଶ୍ଵରେ କଳି, ଉଚ୍ଚ ସ୍ତରେ, 
ଦଳାଦଳି ମରାମରି ହାତବୋମା, ଢେଲା ! ) 
ସମସ୍ତିଂକି ଧରିଆଣି କରିବ ସାବାଡ଼୍‌ 
ସେ ଅଦ୍ଭୁତ ପକ୍ଷୀ ସପୀହାରୀ ! 
ଶୁଣିବ ସେ ଇଦଦ୍ରପ୍ରସ୍ଥେ କାଳିଂଦୀତଟରେ ବସି 
ଶାଳ୍ସଳୀ ବୃକ୍ଷରେ 
ନାନାଦି ଭାଷଣ ଭୋଗି ଭଚଚାଟନ, 
ମଂତ୍ରୀ, ବିଧାୟକ, ନେତାମାଂନଙ୍କର 
(ଚିକ୍କଣ ଶୁୃଶୁଳ ) 
ଦେଖିବ ସେ ଅତି ଭଦ୍ରଲୋକ 
ବ୍ୟାଂକ୍୍‌ “ମାରୁ, ପ୍ରତିଭୂତି ଶଠ 


ee rr 


Digitized by srujanika@gmail.com 


ଅର୍ଥନୀତି ବଜାରରେ ଭିଆଏ କୁହୁକ 
ହଜାର ( ହଜାର କୋଟି ଟଂକା ହେରଫେର ) 
ସବୁରି ଜଣାରେ, ବିଚିତ୍ର ବ୍ୟାପାର !! 
ଅର୍ଧଶତ ତାଲାତଳେ କେଉଁ ବିଭଂଗ କୁଟୀର, 
ନାହିଁ ଯା ଛପର । 
ଭୋକରେ ମଣିଷ ମରେ, କ୍ଷୁଧା ହିଁ ଆହାର ॥ 
ଦେଖିବ ସେ ବିରୋଧାଭାସର ମହାଦେଶ 
ନାନା ଦୃଶ୍ୟ, ନଗୁ ଚିତ୍ରଶାଳା | ` 
ପୁଣି ଦେଖିବ, ଅନୁଢାଂକ ନାଟ ଓ ପରେଡ଼୍‌ 
ବାଡ଼ିଖେଳ, ଶୁଣିଯିବ ଉଚ୍ଚାଂଗ ସଂଗୀତ 
ଭାରତର । 
ସବୁ କିଛି କରିବ ହଜମ 
(ନିବିକାରେ ) 
ତାପରେ ଓଅଡ଼ିମାରି ଉଡ଼ିଯିବ ଦେଶାଂତରେ, 
କରିବ ଅପେକ୍ଷା ଉତ୍ତର ପୁରୁଷେ, 
ନୃତନ ପ୍ରଜନ୍ମେ 
ଜାତିସ୍ମର ନୂଆ ବଂଶଧରେ- 
କରିବେ ଯେ ମଣିଷକୁ ପ୍ରକୃତ ସ୍ଵାଧୀନ, 
ଗଢ଼ିବେ ଯେ ନୂଆ ସମ୍ବିଧାନ 
ଅଦ୍ରଷ୍ଟର ଆଶ୍ଚର୍ଯ୍ୟ ତାରିଖ । 
କେଉଁଠୁ ଅଇଲା ପକ୍ଷୀ, ଅଦଭୁତ ଚଢ଼େଇ 
ଅତି ଭୟାନକ । 
କିଏ ତାର ପିତା ମାତା 
କାହାର ବାହନ 
କିଏ ତା ଚାଳକ ?? 


gu 

ଜୀବନ ଦୁଃଖର ରଢ଼ୁ 


ଜୀବନ ଦୃଃଖର ରତୁ 
ଯାହା ଗଲା ତାହା ଫେରେ ନାହିଁ । 
ଝଡ଼ିଲା ପତ୍ର ବ୍କ୍ଷେ ଲାଗର କାହିଁ ? 
ଦୃଃଖ ହିଁ ତ ଜୀବନର ସାର, 
ଯାହା ଘଟେ ସବୃରି କାରଣ, 
କେଉଁଠୁ ଅଇଲି ମୁହିଁ 
ଯିବି ପୁଣି କାହିଁ, 
ଏଇ ଯେତେ ପାଟ ଛତା, ସଫର, ମଣୋହି 
ଦୁଃଖ ହିଁ ତ ଶେଷ କଥା ସବୁ ଆନଂଦର, 
ବାଟେ ଘାଟେ ସବୁପାଦ ଚାଲଂତି ମୁହାଁଇ 
କହ କେଉଁଠିକି ? 
ସେମାନେ କି ପାଇବେ ସଂଧାନ ? 
ପାରିବେ କି ଠାବ କରି ଦୁଃଖ ଆଉ ସୁଖର କାରଣ ? 
ତେଣୁ ଏଇ ଗଛମୂଳେ 
କଟାଇବା କିଛିଟା ସମୟ 
ବସିବା ଟିକିଏ 
ତା ବରଂ ଭଲ । 
ବୃକ୍ଷ ଅବା ଦେଇପାରେ କିଛିଟା ସଂଧାନ ॥ 

ଅଂଗାର 


କେଉଁ ଅଂଗାରରେ ମୁଁ ଲେଖ୍ବି ସେ କଥା, କେଉଁ ଅକ୍ଷରରେ ? 
ଭୟରେ ଥରନ୍ତି ବର୍ଣ୍ଣମାଳା, 

ଜାଣେ ଯେତେ ଭାଷା ସର୍ବେ ଦ୍ୟନ୍ତି ପଛଘୁଞ୍ଚା, 

ଶବ୍ଦମାନେ ଲୁଚିଯାନ୍ତି ଅଭେଦ ଉହାଡ଼େ 

ଶବ୍ଦ ବି ତ ପାପ ଯେଣୁ ତାହା ଶୂନ୍ୟର ବିକାର, 

ତନ୍ମୟରୁ ହୋଇବା ବାଙ୍‌ମୟ, 

ତଥାପି ସେ ପାତକରେ ହେବି ପଛେ ଭାଗୀ 

ହେବି ବାକ୍ମୟ, ହେବି ପଛେ ଶୁତିର କିଙ୍କର ! 

ପ୍ରଭୁ ମୋତେ କେଉଁ ଦୋଷେ କରିଥୁଲେ କବି 

ଏ ଗ୍ରହରେ, ଦିନେ ବି ତ ପାଇ ନାହିଁ ଶାନ୍ତି, 

ନର୍କ ଖାଲି ନୂ୍କ ! 

ବୁଲିଛି ମୁଁ ଫେରାର୍‌ ସୈନିକ ପରି 

ଏ ମୁଣ୍ଡୁ ସେମୁଣ୍ଡ ଗୋଟା ପୃଥ୍ୀ, କେତେ ଥର, 

ସବୁଠି ଶୁଣିଛି ଖାଲି ପଶୁର ହେଣ୍ଟାଳ । 

ୟୁରୋପର ସବୁ ଘେଟୋ ( ୧) ଠାରୁ ନୁହେଁ କମ୍‌ ଏଇ ମୃତ୍ୟୁ, 
ୟାକୁ ଦେଖୁ ପଛେଇ ଯାଆନ୍ତି ବଡ଼ିମାନେ 

ଘଟାର ଅଛନ୍ତି ଯିଏ ବହୁ ଗଣମ୍‌ ତ୍ୟ କିଛିଦିନ ଆଗେ, 
ନର୍ସମାନେ ମଥା ପୋତି ଦ୍ୟଂତି ପଢ଼ି ତାହା, 

( ୧) 6066/- ନ/ଜା/ମାନକର ଗଣନତ୍/ ଣିଚିର / 

ପ୍ରତିଦିନ ବହୁ ମୃତ୍ୟୁ କରୁଛନ୍ତି ଯିଏ ମୁକାବିଲା, ଏ ଯେପରି ଏକ ଅଘଟଣା । 
ନିନ୍ଦୁପଛଳେ ମୋତେ ରସଶାସ୍ତ୍, 

ସାଂପ୍ରତିକ ବୋଲି ପଛେ କହୁଥାଉ ନାନ୍ଦନିକ ତର୍ବ, 

ତଥାପି କିପରି ତାହା ବର୍ଣ୍ଣିବି ନ ଜାଣେ । 

ଯଦିଚ ମୁଁ ଜାଣେ କ'ଣ କହେ ମୋ ହୃଦୟ । 

କିନ୍ଧ ମୋର, ଲେଖନୀ ଯେ ମାନେ ପରାଜୟ, 

ଲେଖୁଚି ଯା ବହୁ ମୃତ୍ୟୁ, ବହୁ ବହୁ ଶହୀଦଙ୍କ କଥା 

ଆଜି କିନ୍ତୁ ସେ ତଟସ୍ତ, କାକୁସ୍ଥ ମୋ ଆମ୍ମା । 

ବାଗ୍ପାଟଠାରୁ ଏଇ ବିଲୁଆଖାଇର 

ନଦୀ ଶଯ୍ୟା କରେ ଯାହା ଚିର କଳଙ୍କିତ, 

ସେ ଯେପରି ଗୋଟିଏ ପ୍ରବାହ, ଏ ସଂକର ସମାଜର 

କଲିଜାର ଘାଆରୁ ନିର୍ଗତ, ଏକ ପୂଜ-ଧାର ! 

ଭାବେ ମୋର ତାରୁଣ୍ୟର ଏତେ ରକ୍ତଢଳା, ପ୍ରୌଢ଼ତ୍ସର କଳ୍ରନା ସମସ୍ତ 
ସତେ ଅବା ହୋଇଛି ପରାସ୍ତ, ଅକାରଣ, ଝୁଟା ଗଣତନ୍ତ୍ର । 

ଜୀବନ ଯେଉଁଠି ପଣ୍ୟ, ପଣ ହୁଏ ଯେଉଁଠି ମଣିଶ, 

ଦୃନୀତି ଓ ବ୍ୟଭିଚାର ହତ୍ୟାଛଡ଼ା ବଞ୍ଚୁବାଟା ଯହିଁ ବିଡ଼ମ୍ବନା । 

ଅସ୍ତିତାର ବିସ୍ଫୋରଣ, ବ୍ୟଗ୍ରିତାର ଚରମ ସଂଘର୍ଷେ ସବୁ ମୂଲ୍ୟ ଯହିଁ ପଡ଼େ ବଳି, 
ପାପ ବୁଲେ ରାଜପଥେ ଘଟାଟୋପ ପିଛି, ଭୁଷାଚାର ନାମ ରାଜନୀତି । 
ଦେଖିଛି ତ ସମାଜବାଦରେ ବ୍ୟକ୍ତି -ସ୍ଵା୍ଥ ସମାହିତ ଯେଉଁଠାରେ ଜନକଳଲ୍ୟାଣରେ 
ସମସ୍ତ ସଂକୋଚ ସ୍ତ ପ୍ରାଣପୂର୍ଣ୍ଣ ଏକ ନିରାପତ୍ତା, 

ନାହିଁ ନାହିଁ ବ୍ୟଲ୍ତି - ପୁଞ୍ଜି ଏବଂ ସେଥୁପାଇଁ ଯେତେ ଭ୍ରଷ୍ଟାଚାର, 

ଯେଉଁଠାରେ ରାଷ୍ଟ୍ରାୟତ୍ତ ଟ୍ୟାକ୍୍‌ସିର ଚାଳିକା 

ତରୁଣୀ, ସୁନ୍ଦରୀ ଘୂରିବୁଲେ ମଧ୍ଯରାତ୍ରେ ଟ୍ୟାକ୍ସି ନେଇ ସ୍ଵଛନ୍ଦେ ନିର୍ଭୟେ, 
ଶୁଣାନାଇଁ ଯେଉଁଠାରେ ଧର୍ଷଣ, ହରଣ, ଅବା ହତ୍ୟା ସାମାନ୍ୟ କାରଣେ, 

Dr Pି6/ — 9007 
ସ୍ଵପ୍ନ ଦେଖୈ ନୂତନ ରାଷ୍ଟ୍ରର ସ୍ଵପ୍ନ କଂ ଣ ସତ୍ୟ ହୁଏ ? 


ସ୍ଵପ୍ନ ବି ତ ଏକ କକଥ୍ଥନା !! 


QU 


ରଚନ/ ଜ/ଳ - ୧୩. ୧୦. ୧୯/୮୦, ଜଟିଳ ବହିଜ/9ରା/ନା, ଜଟିଳ ( ୧୯୮୦ 
ମସିହ/6ରେ ନେଖଳ ଜଟଳ ବହ ଜ/9ର6/ନା6ରେ ଏଜ ଅପରେସନ ପାଉ ନସିଂ6ହୋମରେ 
2/6 ବେଳେ ଏ ଜକିଚ/ଟି ରଚନା ଜରେ / ଚ/ଛ/ ଦୈନିକ ଫଛ/ଚଛ6ରେ ଥଚାଣ ପ/ଇEZଲା / 
6ଲେଖଳ ଅବ୍ୟବନିଚ ଫୁଚନୁ ଜ/ରଚ ସରଚା/ରଙକୁ/ର/ 69େଲିଚ ହୋଇ 6ସୋ/ଜିଏଜ଼ ଜେଣ, 
60/n/8, 6୭6 ଳୋ/6ସୋ/ଇ/ଜିଥ/ ଫନୁଚି ସମ/ଛବ/ଦ/ 6ଦେଣରେ ଚ/ଣି ମ/ସ ଜାନ ବଠୁଚ/ 
ରସ କଣି 6ଫରଥ/ଛ / କବିଚ/6ର ଏହାର ସୁଚନା ଅନେ / ଏକେ ଛକିରାଣୀ ମାମଲାର 
ଚୁନା/ଛ ର/0 gନା/ଣ ଫଣ9ଣ/6ରେ ପୁଣି ଏ ଜବିଚା /) 

ନଇକୂଳ 


ଆଗରେ ନ 
କଟାକ୍ଷ ହାଣି ଚାଲିଯାଏ 
ପୁଣି କଟାକ୍ଷ ମାରେ ॥ 


ପଠାରେ କାଶତଣ୍ଡି ଫୁଲ 
ଢାଳୁଛି ଚାମର 
କେଉଁ ଜଳ ଦେବତୀରେ ॥ 


କଂକିଟିଏ ବସିଛି, ହରଗୌରା ଫୁଲ ଉପରେ 
ମୁଁ ସେମିତି ବସିଛି ଏକ ଫୁଲ ଫ୍ରଟା, 

ବଉଳ ଗଛ ମୂଳରେ, 

ଛାଇ ଯାହାର ଲମ୍ବିଯାଇଛି ହସ୍ତିନାପୁରକୁ ! 
ନର ମୋର ଚିର ସଙ୍ଗିନୀ 

ଘରଣୀ ନୁହେଁ । 

ଜହ୍ନ ରାତିରେ ସେ ହସୁଥାଏ କିରିକିରି କରି 
ଛୋଟ ଛୋଟ ଲହଡ଼ି ତୋଳି । 

ଉଦୁଉଦିଆ ଖରାବେଳେ, 

ସେ ମୋତେ ଡାକେ ହାତଠାରି, 

କରିବାକୁ ସ୍ବାନ ତାର ମୁକୁଳା ଛାତିରେ ! 


ନଦୀ ଏକ ନାରୀ 
ସେ ଏକ ରାଜକୀୟ ପଥ 
ଠିକ୍‌ ପ୍ରେମପରି | 

ଆପଣା ଖୁସିରେ ଭୋଳ, ଭୀଷଣ ଖୂଆଲୀ | 


ସେ ଦଖଲ କରି ନେବାକୁ ଚାହେଁ, 
ମୋର ସବୁ ଏକଲାପଣିଆ ॥ 


ମୁଁ ନୁହେଁ ସାନ୍ତନୁ, ହସ୍ଥିନାର ରାଜା ! 
ମୁଁ ଜଣେ ଏଇ ଗାଁର ମଣିଷ, 
ମୋର ଘରଦ୍ବାର ଅଛି, ଗାଇଗୋରୁ ଅଛନ୍ତି 


ବଷୀ କାଳରେ ତାକୁ ଚାହିଁ ହୁଏ ନାହିଁ, 

ସେ ହୁଏ ଅତି ଭୟଙ୍କରୀ, 

ମାଡ଼ି ଆସେ ଆମ ଦାଣ୍ଡ ପର୍ଯ୍ୟନ୍ତ 

ଘୁ ଘୁ ଶବ୍ଦ କରି । 

ଲୋକେ କହନ୍ତି ଆଉ ଦୁଇବର୍ଷରେ 

ସେ ଖାଇଯିବ ଆମ ଘରବାଡ଼ି ଏବଂ ମୋତେ ॥ 


Qu 

ଚାଂଦିନୀ ରାତିରେ 
ଦୀପହାତେ ଶ୍ଵେତାଂଗନା 


ଚାଂଦିନୀ ରାତିରେ ଦୀପହାତେ ଏକ ଶ୍ବନେତାଂଗନା 
କେବେ କେବେ ଦେଖାଯାଏ ଗୋରାକବରରେ, 
ରାତି ଅଧେ ଧଳା ପୋଷାକରେ ! 
କହୁଛଂତି ଲୋକେ, କିଛିକ୍ଷଣ ରହି ଏକ କବର ନିକଟେ 
ଚାଲିଯାଏ କାହିଁ, 
କେହି ଜାଣେ ନାହିଁ କେଉଁଠିକି ॥ 


କିଏ ସେହି ନାରୀ ଗୃହିଣୀ ନା ବାକ୍ଦଭା 
ଆସେ କେଉଁଠାରୁ ସୁଦୂର ଇଛ୍ଥାରେ, 
ଶୁକ୍ଳପକ୍ଷ ପରି ॥ 


ଅଛ୍ଛଦୂରେ ନରପଠା, କାଶତଂଡ଼ି ଫୁଲେ 
ସବୁ ଦିଶେ ଆହୁରି ନିଶୂନ 
ଦୂରେ ଯାଏ ଗୋଟେ ଅଧେ ନାଆ 
କେବେ କିଛି ଜରୁରୀ କାମରେ । 
ଲଂଠ୦ଣ ଆଲୁଏ କିଛିଟା ଉନ୍ମନଳ ଦିଶେ 
ନରଭତପାଣି ଡଂଗା ଚାଲିଗଲେ । 


କେଉଁଠୁ ଆସେ ସେ ନାରୀ 
ଏଠୁ କାହିଁ, ନା ଚାରିବାଟିଆରୁ 
ପଚାଶ ବର୍ଷରୁ ବେଶି ହେବ ମହାଯୁଦ୍ଧ ବେଳେ 
ନାଆ ସେ ଶ୍ବେତଦ୍ଧୀପୁ ଶୂନ୍ୟଚାରୀ ବି ଦେହୀ ଇଚ୍ଛାରେ 
ବହୁ ମୃତ୍ୟୁ ଏବଂ ଯୁଦ୍ଧ ଇଲାକାରୁ ଫେରି 
ସଂକନ୍ଧ ବାହାରେ । 
Qu 

ନେତୃହୀନ ମହାଦେଶ ବିଷାନ୍‌ ଆକାଶ 


ନେତୃହୀନ ମହାଦେଶ ବିଷାନ୍‌ ଆକାଶ, 
ରାଜନୀତି ଆଜି ଏଠି ବିଶ୍ବାସରେ ବିଷ ! 
ହତ୍ୟା ଏକ ସାଦା ବିଲ୍‌, ସଫେଦ କାଗଜ, 
ଜୀଇଁବାରେ କିଛି ନାହିଁ ଧାର୍ଯ୍ୟ ॥ 


ଏଠି କିଆଁ ବେଳେ ବେଳେ ଆସୁଛ ଆପଣ, 
ଦେବାକୁ ବିଶ୍ଵାସ, ନାହିଁ ନେତା ପ୍ରୟୋଜନ । 

ଏ ଦେଶର ନେତା ସ୍ଵୟଂ ନର ନାରାୟଣ !. 
ଦେଉଛ ଅଂଟିରୁ ମୁଠେ ରିଲିଫ ଚାଉଳ 

ବସି ମୋ ପିଂଡ଼ାରେ ମୋର ହାତେ 

ଭୁଂଜିବାକୁ ମାହାର୍ଦ ପଣାଏ, 

ଅବଶିଷ୍ଟ ଦେବା ପାଇଁ ବାଂଟି ସାହି ପଡ଼ିଶାରେ । 


ଉଶ୍ଵାସ ଲାଗିବ ମନ, ପାପ ଭାରେ ବିକଳ ମେଦିନୀ, 
ସମସ୍ତ ଆଶୂଦ୍ର ଦୃଶ୍ୟ? କୋଳାଗ୍ରତେ ଆସିଛ ବ୍ରାହ୍ମଣ 
ନାଶିବାକୁ ମୋର ଭାରା, ବିକଳ ଯଂତ୍ରଣା | 
ତମ ମୋ ଭିତରେ ବହୁ ବ୍ୟବଧାନ, 
ପୁରୁଷ ପୁରୁଷ, 
ଆମ ରାଜନୀତି ମଧ୍ୟେ ବହୁତ ଆହ୍ନାନ, 
ବିଚାର ବିମର୍ଶ । 
ଗାଂଧି ଓ ମାସ, ଲେନିନ୍‌ ପ୍ରମୁଖ ହୋଇଛନ୍ତି ଠିଆ, 
ଆମ ଭେଟ ଡେଇଁ ଦୀର୍ଘ ସତୁରି ବରଷ । 

ଆମ ସାହିତ୍ୟରେ ବହୁ ମୋଡ଼ ବହୁ ତର୍ଵ ବହୁ ଉଚ୍ଚାରଣ 
ତଥାପି ମୋ ମନ ହୁଏ ଯେପରି ଆପଣେ 

କୋଟିଏ ମଣିଷ ମଧ୍ୟେ ନିଜ ଲୋକ ଜଣେ । 

ଆସିଅଛ ତଳମାଳୁ ଧୋଇଆ ଅଂଚଳୁ 

ନଇ ବାଂକ ପାରି ହୋଇ ବଡ଼ି ପାହାଂତାରୁ । 


ଚୌଡ଼ାଛାତି, ଯେଉଁପରି ଯାଉଁଳି କବାଟ 

ପ୍ରେମ ଓ ନ୍ୟାୟର ତଂବାପଟା ପରି ଭାଲପଟ 

ମୋ ଆଗରେ ଝଟ ଝଟ ଦିଶଂତି ଆପଣେ 
କୋଟିଏ ମଣିଷ ମଧ୍ୟେ ଆପଣାର ଜଣେ | 
ନେଡ଼ହୀନ ମହାଦେଶ ବିଷାନ ଆକାଶ 

ମୋ ଦେଶର ନେତା ସେ ଆସେ ନୂତନ ପୁରୁଷ ॥ 


Qu 

କଲଂବୋରେ ସଂସା 


ସମୁଦ୍ରକୂଳିଆ ସଂଧ୍ୟା 

ସଂଗେ ଧରି ବଷୀରତୁ 

ଘଉଡ଼ାଇ ଦେଲା ମୋତେ ବିମାନ ବନ୍ଦରୁ, 
ସଂତର୍ପଣେ ଟ୍ୟାକ୍ସି ଆଣି ଛାଡ଼ି ଦେଲା 
ପଂଚତାରକାର ଦ୍ଵାର ଦେଶେ । 

ଏଠି ମୁଁ ନିଶ୍ଵାସ ମାରେ ଶୀତଳ ପ୍ରକୋଷ୍ଟେ । 
ରହିବାକୁ ହେବ ତିନିଦିନ । 


ଭାବେ ମୁଁ ଦେଖବି ଯାଇ ଅଂବଲ ତୋଟାରେ 
ଶୀଳାଲେଖ କିର୍ତିଶ୍ରୀ ନିଶଂକ ମଲୁର 
କଳିଂଗର ରାଜବଂଶୀ ମେଘବାହନର 
ହଜାରେ ବରଷତଳେ ବାହୁବଂଶ ପରେ 
ଥୁଲେ ଯିଏ ଲଂକାର ରାଜନ, 

ଯାହାର ପାଇକ ଥାଟ ଦଳବଳ ସହ 
ଥାପିଥୂଲେ ଏଠାରେ ବସତି ॥ 


ସେ ଲଂକେଶ ନିଜ ଓଜନର ପାଂଚଗୁଣ ଧନ 
ଦେଇଥୁଲେ ବାଣ୍ଟି ଦରିଦ୍ର ପ୍ରଜାଂକୁ 
ଖୋଳାଇଥୁୂଲେ ଯେ ଏଠି ଅଜସ୍ର ପ୍ରଣାଳୀ 
ସିଂହଳ ଦ୍ଵୀପର ମାଟିପରେ 


ଭାବିଲି ଏମାନେ ଆମ ଶେଷରକ୍ତ କଣା | 
ଅନୁରାଧାପୁରେ ଛାୟା ଢାଳେ 
ଭାରତର ଉପହାର ମହାବୋଧୂ -ଦୁମ ॥ 

ଏମାନଂକୁ ଚିହ୍ମିବ କିପରି 

ଅବାଚୀନ ଇଡ଼େନ ଗ୍ୟାଲେରୀ, 

ଆଜିର ଜନତା 

କରେ ଯିଏ ଅପମାନ ବିଶ୍ବର ପ୍ରାଂଗଣେ 
ଏକ ଆଶ୍ଚର୍ଯ୍ୟ ଖେଳର 

ଫିଂଗି ଯୋତା, ଛତା, ଶିଶି ଓ ବୋତଲ ॥ 


ସେମାନେ ଜାଣିବେ କେଉଁପରି କିଥଲା ସିଂହଳ, ହୋଇଛି କ'ଣ 
ବହୁକାଳ -ନେମୀ ଯେବେ ଚାହେଁ ଲଂକା ଭାଗ 
ସେମାନଂକ ଆଖ୍‌ ଢାଂକି ଦିଏ 
ସଂକୀର୍ଣ୍ଣ ଭୂଗୋଳ 
ସେମାନଂକୁ ଖଣ୍ଡିତ ଡାଏରୀ 
ଧରିନାହିଁ ନାମ ବୃହରର ଭାରତବର୍ଷର । 
ଚୟ ହେଉ ତାର 
ସୀମାର ସଂକଟ ଟପି ଦେଖେ ଯିଏ 
ପାଦ ଚିହ୍ନ ବିଶ୍ଵମାନଙ୍କର ॥ 


UU 

ମରୁଡ଼ି 


ମରୁଡ଼ି ଆସୁଛି ଚଢ଼ି ମଡ଼ାର ପାଲିଂକି 
ପଣ ପଣ କଂକାଳ କାଂଧରେ 

ଆସୁଛି ସେ ଭୁବନେଶ୍ବରରୁ 
ଶୋଷିଦେବ ଆନିକଟ ପାଣି, 

ଅଗସ୍ତୀଂକ ପରି, ଯାହା ଗଢ଼ା ହୋଇଥଲା ନଅଂକ ବେଳରେ 
ଦେବାକୁ ଭୋକିଲା ପେଟେ ଭାତ ଓ ତୋରାଣୀ, 

ସେଠୁ ଯିବ ବହୁତ ଅଂଚଳ କଳାହାଂଡ଼ି, ବଲାଂଗୀର ଓ ଖାସମାହାଲ | 


ଏଠି ଘୋର ଅନାବୃଷ୍ଟି 

ନିଶସ୍ୟ ମୂଲକ, 
ଫଟା ଭୂଇଁ କରିଅଛି ଆଁ 

କାହିଁଗଲେ ରୁଷ୍ୟଶ୍‌ଂଗ 
ଏତେ ବେଶ୍ୟାପଡ଼ା ଥାଉଁ 

ମିଳେ ନାହିଁ ଜରତା ସୁନ୍ଦରୀ !! 
ଚାରିଆଡ଼େ କୁଢ଼ କୁଢ଼ ମଢ଼ 

ଛୁଆଂକୁ ପ୍ରବୋଧ କହେ ଶାଗୁଣା ମାଟି, 
କେତେ ଖାଇବ ଖାଅ କାନ୍ଦୁଛ କାହିଁକି ! 

ସଡ଼କର ଦୁଇଧାରେ ପଚୁଅଛି ଶବ, 
ଗୀ ଛାଡ଼ି ପଳାଂତି ଯେତେ ଲୋକ 

ହେବା ପାଇଁ ଦାଦନ ଶ୍ରମିକ ଦେଶ ବିଦେଶରେ 


Digitized by srujanika@gmail.com 


COC/— IOON eee eel 


ତେଶେ ଦାକ୍ଷିଣାତ୍ୟେ ଘୂର୍ଣ୍ଠିବାୟୁ, ଅତିବ୍ରଷ୍ଠି, ବଢ଼ି, କରାଳ ତୋଫାନ, 
ଭାଙ୍ଗି ଚୂରି ଘରଦ୍ଧାରା, ବିଲମାଳ ତୋଟା 

ଧ୍ବଂସ କରେ ଅଜସ୍ର ଜୀବନ 
ସଚ୍ଚିବାଳୟରେ ଝରେ ମଂତ୍ରୀଙ୍କ ଲୋତକ 

ତଥାପି ମରୁଡ଼ି ଆସେ, ଆସେ ବାତ୍ୟା, 
ତା ସଂଗେ ମଡ଼କ । 


QU 


ee 

ଶୁଭେଚ୍ଛା 


ଶୁଭେଚୁ। ମୋ ହେଉ କବିକଂଠ 

ମଣିଷକୁ ଦେଉ ତାହା ମୁକ୍ତିର ଶପଥ | 

ଯେଉଁ ମୁକ୍ତି ଅର୍ଥ 

ସବୁ ଆବଶ୍ୟକତା ପୂରଣ 

ନୁହେଁ ଯାହା, ଶିକୁଳି ବଦଳ 

କିଂବା କାଏମୀ ସ୍ଵାର୍ଥର ଭାଷ୍ୟ ଅବା ଭାଷାଂତର ॥ 


ଶୁଭେଚ୍ଛା ମୋ ହେଉ ଏକ ନଦୀ 
ହସାଉ ତା ଗ୍ରାମ ଗ୍ରାମାଂତର । 
ସହରର ଉପକଂଠ, 

ଶୁଭେଚ୍ଛା ମୋ ହେଉ କବିକଂଠ ॥ 


ଶୁଭେଛୁ। ମୋ ହେଉ ଏକ ମୁକ୍ତିର ସନଂଦ 
ସେଥୂରେ ଝଂକୃତ ହେଉ ବଂଚିବାର କ୍ଷୁଧା 
ଶୁଭେଛା ପୂରଣ କରୁ ଜୀବନର ସମସ୍ତ ଚାହିଁଦା 
ଦୂରକରୁ ତାହା ଦୂଂଦ୍ଧ ଭୟ, ସକଳ ସଂକଟ ॥ 

ଦଶହରା 


ସୁନାର ଚଂପାରେ ହୀରାର ଶଂପା 
ସେଇ ତ ଏହି ସଭ୍ୟତା | 
ସୁନା ମାରୀଚର ପଛେ ଧାଇଁ ଧାଇଁ 
ବୀରତ୍ସ ଏଠି ପୋତେ ମଥା । 
ତୁମେ ତ ଦେବୀ ସର୍ବଭୂତେ ଶଲ୍ତିରୂପେ ସଂସ୍ଥିତା, 
ଶକ୍ତି ଆଜି ଅର୍ଥ କୋଷେ ହୋଇଛ ଚିର ଗ୍ରଂଥତା । 
ସିକଂଦର ଟଂକାର ଥଳୀ 
ଗାଂଡ଼ିବୀ ତ ତହିଁରୁ ବଳି, 
ବ୍ୟାଂକ୍ୂର ଏକ ଜମାଖାତା । 
ତେଣୁ ଶର୍ତିରୂପେ ରହିଛି ଯଦି 
ଧନ କୋଷରେ ନଂଦିତା, 
ଶେଆର ବଜାର ଭିତରେ ଦେବୀ 
ତୁମେ ହିଁ ଚିର ବଂଦିତା । 
ଦଶଭୁଜର ଦଶ ପ୍ରହରଣ 
ଉଦ୍ୟତ ପଂଝା ସିଂହ ବାହନ, 
କେଉଁ ବଢେଟ୍‌ର ଫାଇଲ୍‌ ଭିତରେ 
କରିଛ ଆମ୍ମ୍ଗୋପନ ! 
ତୁମର ପୂଢା ନିତ୍ୟ କରେ 
ଧନତଂତ୍ରର ଶାସନ 
ଗଣଙଟତଂତ୍ରର ବ୍ୟସନ ॥ 


ao 

ଲାଲ୍‌ରାତି 


ଲାଲ୍‌ରାତି ଫିକା ହୁଏ 

ଜହ୍ନ ଆଲୁଅରେ 

ଝଟକୁଛି ଲାଲ୍‌ କ୍ରେମେଲିନ୍‌ 
ସୁନାପାତ ଛାଉଣି ଚୂଡ଼ାରେ 
ତେଣେ ଦୂରେ ଲେନିନ୍ନଗ୍ରାଡ଼୍‌ରେ 
ମଧ୍ୟରାତ୍ରି ସୂର୍ଯ ଡୁବିଯାଏ ॥ 


ଭାଂଗିପଡ଼େ ଶତାବ୍ଦୀର ସ୍ତଂଭ 
ମାଟିରେ ଲୋଟୁଛି ମହାସଂଘ, 
ଯାହାଥୂଲା ସଭ୍ୟତାର ଶୃଂଗ, 
ଧୂଳିରେ ଗଡ଼ାଏ 
ଡନ୍‌ ନଦୀ ଧୀରେ ବୋହିଯାଏ ॥| 


ସଂଘ ଦେଇ ପାରେନା ଶରଣ 
ଫେରିଯାଏ କ୍ରାଂତିର ଆହ୍ଵାନ । 

ବିଶ୍ଵ ଶାଂତି ହୁଏ ପ୍ରତିହତ, 

ବ୍ୟକ୍ତି ଚାହେଁ ଆପଣା ସ୍ଵାତଂତ୍ର୍ୟ 
ବିକେଂଦ୍ରିତ ଗଣରାଷ୍ଟ୍ର ବହୁଧା ବିଭକ୍ତ 
ନଷ୍ଟନୀଡ଼ ଇଗଲର କ୍ୁଦ୍ଧ ଅଟ୍ଟହାସ 

ପରି ଆଜି ଧରିତ୍ରୀ କଂପାଏ, 

ଲାଲ୍‌ସୂର୍ଯ ଧୀରେ ଅସ୍ତ ଯାଏ ॥ 

ରାସ୍ତା କଡ଼େ ଧାଡ଼ି ଧାଡ଼ି ୟୁକାଲିପଟାସ୍‌ 
ଗଛ ମଥାନରେ 

ଲାଲ୍‌ ଜହ୍‌ ଅସ୍ତ ହୋଇଯାଏ 

ଏ ଗ୍ରହର ମାନଚିତ୍ର କିଛି ବଦଳାଏ, 
ବଦଳାଏ ସ୍ତ୍ରଲ୍‌ ଆଟ୍‌ଲାସ୍‌, 

ତଳେ ମାଟି ଉପରେ ଆକାଶ 

ଯାର ସାକ୍ଷୀ, ସବୁ ଦେଖୁଥାଏ 
ରହିଥୂବ ଜାଗି ଇତିହାସ 

ଲାଲ୍‌ରାତି ଫିକା ହୋଇଯାଏ ॥! 

ଲେନିନ୍ବ 


* *ଲେନିନ୍‌ ଲେନିନ୍‌ ଡାକେ ମୋ” ଲେଖନୀ 
ଯେତେବେଳେ ଯେତେଥର 
ତୃପ୍ତି ମିଳେନା, ପୁଣି ଡାକିବାକୁ 
ଇଚ୍ଛା ହୁଏ ବାରବାର ॥। 


ଏ ଯେଉଁ କବିତା ଲେଖିଥୁଲି ମୁହିଁ 

ସତୁରି ସାଲରେ ଦିନେ 

ଆଜି କିଆଁ ତାହା କୁହୁଳି ଉଠୁଛି 
ଅଂତରେ ମୋର 

ନୂଆସ୍ଵରେ, ନୂଆଗାନେ 

ରହିଛି ଲେନିନ୍‌ ରହିଛି ଦୁନିଆ 

ମଣେ ନିରାପଦ ମହୀ 

ସେହି ଲେନିନ୍‌କୁ କେଉଁଠି ଥାପିବ ଲାଲ ଚଉକରୁ ନେଇ 
କହ କେଉଁ ଯାଦୁଘରେ ? 


ସାରା ବିଶ୍ଵରେ ଛଡ଼େଇ ପଡ଼ିଚି ଯିଏ 

ସାରା ଚେତନାରେ ଛୁଉଁ ଛୁଉଁ ମିଶିଯାଏ 

ତାକୁ ଉତାରିବ କାହୁଁ ? 

ଲାଲ ପତାକାକୁ ରଖୁବ କେଉଁଠି କହ 

ଚାହୁଁ ଚାହୁଁ ସେତ ଆକାଶେ ଉଡ଼ିବ 

ଲାଲ ଛକେ ଆଖୁ ଆଗେ, 

ସେ ପୁଣି ରଚିବ ସାମ୍ୟର ସମାରୋହ 

ଗଢ଼ିବ ପୁଣି ସେ ଶାଂତିର ବୁନିଆଦ, 

ଆକାଶେ ଆକାଶେ ଶୁଭେ ତାର ଜୟନାଦ 
GD 

କୋଟି ମଣିଷର ଲହୁ ଲୁହେ ଯାହା ଆର୍ଦ୍ 
ପବିତ୍ର ସେଇ ପତାକା କ'ଣ ମରେ- 
ଇତିହାସ ବୁଝ ? କହ କହ ପିଲେ 
କାହିଁ ତମ ଗ୍ରଂଥାଗାର 
ଘରେ ଘରେ ଯାହା ଉଠିଥୂଲା ଗଢ଼ି, 
ସାମ୍ୟବାଦୀର ଘର 
ସବୁ ଭୁଲିଲଣି, କିଛି ତ ଜାଣୁନା 
ଯାହା ଜାଣ ମନେ ନାହିଁ । 
ଭୁଲିଗଲ ସବୁ ସ୍ମତି 
ଯେ ସ୍ମତି ପାଲଟେ ଉପକଥା, କଜିଂବଦଂତୀ 
ଜାତିର ମାନସ ରୂପ 
ଦେବାକୁ ପ୍ରେରଣା 
ନୂତନ ପିଢ଼ିକି ତାହା, 
ଚେତନାର ଆଦିରୂପ, 
ହୁଏ ଯାହା ଅତିକଥା ସମୟର ତୂଳିକାରେ 
ସ୍ଥାନ ନିଏ ଯାହା 
କାଳୁ ଯାଇ କାଳାଂତରେ ॥ 


ମାତିଛ ବାହାର ରଂଗେ 

ବ୍ୟକ୍ତିର ତୁମେ ଚାହଁ ସ୍ଵାଧଵକାର, 
ଭାଂଗିଦେଇ ଗଣ-ସଂଘେ, 

ଚାହଁ ସ୍ଵାଧୀନତା, ଭଲ କଥା ବାବୁ 

ମୋତେ କହ ଦେବି ଆଣି 

ଭୋକ ଓ ଅଭାବ ବେକାରାରୁ ମୁଚ୍ତି, 

ସଂସ୍କୃତିର ଅବସର, 

ବ୍ୟଗ୍ତିର ବିକାଶମୂଳ ସ୍ଵାଧୀନତା ଯାହା 

ସେହି ସ୍ଵାଧୀନତା ଲୋଡ଼ା ନା ଆହୁରି କିଛି, 

ଦୁଃଖେ ଅଭାବେ ମରିବା ସ୍ଵାଧୀନ ହୋଇ 


rr 


Digitized by srujanika@gmail.com 


pO I 7 fe 900% 


ମକ୍ତିର ଜୟ ଗାଇ !! 
କେଉଁ ସ୍ଵାତଂତ୍ର୍ୟ ଚାହଁ ? 
ଦେଖିଥୁବ ତୁମେ ଲୁହାର ପରଦା ଠେଲି 
ସୁନା ପରଦାର ଆରପାଖେ ବହୁ ଦୃଶ୍ୟ, 
ଇନହୁଦୀ ଚମରେ ଗଢ଼ା ଲ୍ୟାଂପ ସେଡ଼୍‌ 
ହିଟ୍‌ଲର ଟେବୁଲରେ, 
ଦେଖିଥୁବ ତୁମେ ମଣିଷ ଖାଇବା 
ମଣିଷର କଂଚା ମାଂସ 
ଶୋଷଣର ଦରବାରେ 
କେଫେ ଓ କାବାରେ ଦେଖିଥୁବ ବହୁ ବଣ ମଣିଷଂକ ନାଚ 
ଦେଖିଥୁବ ତୁମେ ଜୀବନଟା ଯହିଁ ବିଳାସର ଏକ ମଂଚ, 
ଦେଖୁନାହଁ ତୁମେ ଆଜି ଆଖି ମେଲି ସାରା ଦେଶେ ନାଚି ବୁଲେ 
ହଜାର ହଜାର ନାତଵ ସିର ମଡ଼ା ଅସଭଂବ ଉତ୍ଵଫ୍ମଲେ 
ଷ୍ଟାଲିନ୍‌ ଗ୍ରାଡୁର ସଡ଼କରେ.... କବରରେ 
ସେ ଦିନର କଥା ହେଜି 
ଅବରୋଧ କରି ଲାଲ ବାହିନୀକୁ 
ମାସ ମାସ ଥୁଲେ ରଖୁ 
ଖଂଡ଼େ ସିଗାରେଟ୍‌ ବାଂଟି ଶୋଷୁଥୁଲେ 
ଦଶ ଜଣ ଲାଲରକ୍ଷୀ, 
ରୁଟି, ପାଣି କଥା ଛାଡ଼ 
ଝଡ଼ ବରଫରେ ମରୁଥଲେ ଶହ ଶହ 
ରଷିଆର ପୁଅଝିଅ 
ଟାନିଆର ବୁକୁ ତଳେ ଲୋଟିଥୁୂଲା 
ନାତୃସି ବୁଲେଟ୍‌ ମାଡ଼େ 
ସେଦିନର କଥା ଭାଳ ॥ 
ଜାଣେ ପଛେଇଚ ଟେକ୍‌ ନୋଲୋଚିର ରଣେ 
ମାଂଦା ପଡ଼ିଛି ଦେଶର ଅର୍ଥନୀତି 

କମି ଯାଇଅଛି ଉତ୍ପାଦନର ଅଂକ ପରିମାଣ ଆଉ ଗୁଣ 
କାହାର ଏ ଗଫ୍ବଲତି । 
ଶୃଂଖଳାକୁ ତ ଶୃଂଖଳ ମଣ ଶେଷେ ହେଲା ସବୁ ଇତି ॥ 


ଯାହା ଥୁଲା ତୁଟି ସୁଧାରି ପାରଂତ 
ସାମ୍ୟବାଦର ବାଟେ 
ତା ନ କରି ବୁବ୍ଧି ନାଶ 
ଆମଦାନୀ କଲ ଦର୍ଶନ ପୁଣି ରୁଷ୍‌ !! 


ବୁଝ ଯଦି ଇତିହାସ 
ଦେଖ ଭଲକରି ମେସ୍କୋର ଶିରେ 
ଉଦତୁଅଛି ଧ୍ଵଜା ଲାଲ୍‌, 
ବିସ୍ମିତ ରାଜଧାନୀ, 
ବିସ୍ମୟ ମଣେ ଯେତେ ଦର୍ଶକ, 

ଯାତ୍ରୀ, ପର୍ଯ୍ୟଟକ 
ମାର୍କିଣ୍‌ ଦେଶ ଲୋକ ଧରି ଡଲାରର ଢାଲ, 
ରହିଛଂତି ଯେ ହୋଟେଲ୍‌ ବଜାର ଭରି 
ଭାଗ୍ୟ -ଶିକାରୀ ଦଳ । 
ବିଭ୍ରମୀ ! ହୁସିଆର ॥ 

ବିୟୋଗ 


(ଏ କବିତାଟି ମୋର ପ୍ରିୟତମା ପତ଼୍‌ୀ ଭୂଦେବୀଂକ ମୃତ୍ୟୁରେ ଲିଖୂତ : ସେ 
୮.୧୦.୯୯ ତାରିଖ ଅପରାହୁରେ ଏ ସଂସାରରୁ ବିଦାୟ ନିଅଂତି ! ମହାବାତ୍ୟା 
ତାଙ୍କ ମୃତ୍ୟୁର ପରେ ପରେ ଓଡ଼ିଶାରେ ପ୍ରଳୟଂକାରୀ ପ୍ରଭାବ ପକାଏ; ଏବଂ ବହୁ 
ଧନଜୀବନ, ବୃକ୍ଷ, ଘରଦ୍ଧାର, ମନୁଷ୍ୟ ଓ ପଶୁପକ୍ଷୀ ଧ୍ଵଂସ ପାଆଂତି ) 
କେହି ନାହିଁ, କିଛି ନାହିଁ,ସବୁ ଶୂନଶାନ୍‌ 
ଶତାବ୍ଦୀ ହେଇନି ଶେଷ 
ତୁମେ କିଆଁ ତର ତର ହୋଇ 
ଚାଲିଗଲ ସମସ୍ତଂକୁ ଛାଡ଼ି 
ନିଶ୍ୁୁର ସଂଧ୍ୟାର ଛାୟା 
ବଂଦ କରିଦେଲା ସୂର୍ଯ୍ୟ ଘଡ଼ି 
ସବୁପକ୍ଷୀ ଫେରୁଛଂତି ଘରେ 
ତୁମେ କିଆଁ ଯାତ୍ରାକଲ ଅଜ୍ଚଣା ସୁଦୂରେ 
ସବୁ କଥା ପଛରେ ପକାଇ ଅବଶିଷ୍ଟ ଦୂରତ୍ଵନ ସେପାରେ 
କଣ ସେ ସମ୍ମୁଖ 
କୌଣସି ଅଂଗୁଳି ତାକୁ ପାରେନା ଦେଖାଇ 
ମନହୁଏ ତୁମେ ଅଛ ମୋର ପାଶେ ପାଶେ 
ଅନୁଭବ କରେ ମୁହିଁ ତୁମର ନିଶ୍ନାସ 
ସମୟର ବେଳାଭୂଇଁ ପାରେ । 
ତୁମେ ଥଲ ଏକାର୍ଧାରେ ଷଡ଼ରତୃ ଚକ୍ର 
ପଂଚାବନ ବର୍ଷ କାଟିଛୈ ଏକାଠି, 
ପଂଚାବନ ଫଗୁଣର ପ୍ରସ୍ତୁତ ଭୂମିକା, 
ଆଉ ପୁଷ୍ପିତ ବିଳାସ, 

ବୈଶାଖର ଖରତାପ 

ମୌସୁମୀର ନୀରବ ପ୍ରତୀକ୍ଷା 
ପୌଷର ଶୀଡତାର୍ତ ରାତି 

ଅକାଳ ଝଡ଼ର ଡେଣାପିଟା 

ସବୁ ହୁଏ ଏକ ସ୍ମ ତି ଲେଖା 

ଭାବେ ମୁହିଁ ପାରଂତି କି ଭୁଲି 

ଦୃଶ୍ୟ ଦୃଶ୍ୟାତଂର, ଦୁଷ୍ୟଂତଂକ ଭଳି । 
ସ୍ମତି ମୋର ନଦୀଗର୍ଭେ 

ରହିଥାଂତା ଲୁଚି, 

କିଂତୁ କାହାକୁ ଭୁଲିବି ? 

କିପରି ଭୁଲିବି 

ଯାହା ମୋର ସତ୍ତାର ଭଗ୍ନାଂଶ 

ଭୁଲିବା ସହଜ ନୁହେଁ 

ଯେତେ ଭୁଲିବାକୁ ଚେଷ୍ଟା କରେ 
ସେତେ ମନେ ପଡ଼େ 

ଆକାଶରେ ଜହ୍ମରାତି ଦିଶୁଅଛି ଫିକା, 
କେବେ ଭାବେ ରୁଦ୍ରପରି କାଂଧେ ନେଇ ତାକୁ 
କରତତି ମୁଁ ବିଶ୍ନ ପ୍ରଦକ୍ଷିଣ 

ଦୁବୀର କ୍ରୋଧରେ ଜଳି 

ଦିଅଂତି ମୁଁ ମୃତ୍ୟୁକୁ ଆହ୍ବାନ ! 
ଥରହର ଧରା ପ୍ୟାରିସ୍‌, ଲଂଡ଼ନ, 
ତେବେ ବା ହୁଅଂତା ଶେଷ ଅଭିଯାନ । 
ସମଗ୍ର ପୃଥ୍ବୀ ଫାଂକା 

ଆକାଶରେ ରୁଦ୍ର ଝଡ଼ 

ଝାଂପ ମାରେ ସ୍ପର୍ଥିତ ଇଗଲ, 
ଭାଂଗିପଡ଼େ ପୃଥ୍ତୀ ! 

ଦେହକୁ ବିଶ୍ଵାସ ନାହିଁ 

ପଂଚଭୂତେ କେବେ ହେବ ଲୀନ, 
ମାତ୍ର ଆତ୍ମା; ଆତ୍ମା କେଉଁଠାରେ 


Ds 

ସେ ଦେଖେ ସମସ୍ତ, ନିଜ ଛଡ଼ା 

ଆଖ୍‌ ପରି ତା' ଦେଖେ ସମସ୍ତ 

ମାତ୍ର ନିଜକୁ ନୁହେଁ । 

ଫେରିଆସେ ବାର ବାର 

ସ୍ମତିରେ ସ୍ବପ୍ନରେ !! 

ଭୁଲିଯିବା ମନେରଖା ମଧ୍ଯରେ ସେ 
ଫାତେ ସିଂହାସନ 

ମୁଁ ଡାକେ, ମୁଁ କାଂଦେ 

ଯଂତ୍ରଣାର କିଛି ଅବସାନ 

ମୁଁ ହୁଏ ନିବୃତ୍ତାଚାରୀ 

ନିଜ ମଧ୍ଷେ କରେ ଅନ୍ନେଷଣ 

ଯାହା ନୁହେଁ ନିଜର 

ଯାହା ଏବେ ଶୂନ୍ୟକନ୍ପ 

ଦୂର ଦୂର ଦୂରାଂତର, 

ଯାହା କରେ ମୋତେ, ଆଉ ତାରେ 
ଏକ ଆତ୍ମା ନ ଥାଇ ଆକାର; 

ନୁହେଁ ସେ ତ ସୁବର୍ଣ ପ୍ରତିମା 

କେଉଁ ଯଜ୍ଞଶାଳେ, 

ସେ ଏହି ମାଟିର ତନୟା 

ତାର ନାମ ପରି, 

ସେ ଚିର ମମତାମୟୀ 

ତ୍ୟାଗପୂତ ପ୍ରଣୟର ସେ ଯେ ଶେଷସୀମା 
ପୃଥ୍ୀ ପରି ସେ ତ ସର୍ବଂସହା । 

ମୁଁ ଚାହେଁ ଗଭୀର ନିଦ୍ରା 

ଭୁଲିବାକୁ ସେ ଶୋକର କ୍ଵାଳା, 

ମୋର ଲୋଡ଼ା ସ୍ଵଚ୍ଛନୀଳ ଚିଲିକାର ଜଳ 
ଧୋଇବାକୁ ମୋ ଆଖ୍ରୁ ଲୁହର ଅସରା ! 
ଜଣେ ବଂଧୁ ଲେଖ୍‌ଛଂତି- 

““ସ୍ରାଂତ୍ସନା ଦୁର୍ବଳଂକୁ ସାଢେ 
ଯାହାର ପ୍ରତି କାମ ଜୀବଂତ ସମୃଦ୍ଧ 
ସାଂତ୍ସନା ତା ଆବଶ୍ୟକ ନାହିଁ ?? 
ମୁଁ କ'ଣ ଦୁର୍ବଳ ନୁହେଁ ? 
କ୍ରୌଂଚ ମିଥୁନର ଶୋକେ ଭାଂଗିପଡ଼େ କିଆଁ 

ଲକ୍ଷ ଲକ୍ଷ ମଣିଷଂକ ଦୁଃଖ ମୋତେ କରେ ଅସ୍ଥିର, କାତର 
ଶତାଦ୍ଦୀର ମହାବାତ୍ୟା ଚୂର୍ଣ କରେ ଅଜସ୍ର ଜୀବନ 

ସେ ଦୁଃଖରେ କାଂଦେ ପୃଥ୍ୀ 

ସେ ସମୂହ ଲୁହର ପ୍ଲାବନେ ଢାଳିଦିଏ ନିଜ ଦୁଃଖ 

ନିଜ ଅଶ୍ରକଣୀ 

ସବୁରିର ମହାଦୁଃଖେ ଢାଳିଦେବା ନିଜ ଦୁଃଖଶୋକ 
ପାଇପାରେ କିଛି ମୁଲ୍ତି ଏବଂ ଶାଂତିର ସଂଦେଶ 

ଅଜସ୍ର ଯଂତ୍ରଣା ମଧ୍ଧେ ଆଣିପାରେ ମୁକ୍ତିର ବିଶ୍ଵାସ । 


Qu 


[ ଏ କବିତାଟି ‘ନବରବି'ର ଢାନୁଆରୀ ୨୦୦୦ ସଂଖ୍ୟାରେ ପ୍ରକାଶିତ ହୋଇଥଲା ] 

ଡ. ସଚଚିଦାନଂଦ ରାଉତରାୟ : ଜନୁ 13.5:1916, 
ଖୋବ୍ଧା ନିକଟସ୍ଥ ଗୁରୁ ଜଂଗ ଗ୍ରାମରେ! ଖୋବଦ୍ଧା 
ହାଇସ୍କୁଲରେ ଅଧ୍ୟୟନ ପରେ 1934 ରେ କଲିକତା 
ବୟେଜ୍‌ ହାଇସ୍ଟଲରୁ ମାଟ୍ରିକ୍ୟୁଲେସନ୍୍‌ ପାସ୍‌ । 

A 1937ରେ, କଟକ 

ବିଏ ପାସ୍‌" 


;L.ଠ.ରେ ନ ଜ୍ରୀର୍ସ୍ୟିରେ 
| ସ୍ଵାଧୀନତା ସଂର୍ଶାମୀ“ଚିନିଥରୀ 
ଚୋରି ମାନୁ ଗଡ଼ଜାତ ପ୍ରତା 
ଆନ୍ଦୋଳନ, ଛାତ୍ର ଓ କୁଷିକ୍ରଥୀଁନ୍ଦୋଳଚରେ ନେତୃତ୍ଵ 
।କୟଥିମ କବିତା ପୁସ୍ତକ 'ପାଥେୟା୍ରର୍କୀରଶ4832;7 3. 
34; 7 7538; “ବାଳିରାଉତ 1938;  ! 


2” । PN 77 OY ପୁରସ୍କାର । 

